

ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ

ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΥΧΟΥΣ ΚΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΤΗΣ

ΙΩΑΝΝΟΥ ΣΑΚΚΕΛΙΩΝΟΣ

ΕΠΙΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

• Διατίθεται σε περιόδους: αλφριθμοί του α' ή γ'  
αριθμού • [Τμήν. 6, 12]

ΑΘΗΝΗΣ

ΤΟΥ ΤΥΠΟΓΡΑΦΕΙΟΥ ΤΩΝ ΑΔΕΛΦΩΝ ΠΕΡΡΗ

ΑΘΗΝΕ

PA  
5476  
T4  
S24  
1885  
(Int. 6.6)





ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ

ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΤΧΟΥΣ ΝΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΥΠΟ

ΙΩΑΝΝΟΥ ΣΑΚΚΕΛΙΩΝΟΣ

ΕΠΙΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

« Συναγάγετε τὰ περισσείοντα κείμενα, ἵνα μὴ τι  
ἀπώληται ». [Ίωάν. ζ'. 12.]

ΑΘΗΝΗΣΙΝ

ΕΚ ΤΟΥ ΤΥΠΟΓΡΑΦΕΙΟΥ ΤΩΝ ΑΔΕΛΦΩΝ ΠΕΡΡΗ

ΔΩΠΕ'.



PA

5476

T4

S24

1885

(27. bib.)

ΠΑΝΕΠΙΣΤΗΜΙΟΝ ΚΡΗΤΗΣ  
ΒΙΒΛΙΟΘΗΚΗ

43575 Π



## ΠΡΟΛΟΓΟΣ

---

Τέταρτον τοῦτ' ἤδη συνεπληρώθη ἔτος, ἐξ οὐπερ ἐποιησάμην λόγον ἐν τῷ περίοδικῳ Ἀθηναίῳ (1) περὶ τῆς γενομένης μοι ἐν Πάτμῳ ἀνευρέσεως χειρογράφου τεύχους ἐκ χάρτου ναστοῦ ὑποκίρρου τὴν χροᾶ, σχήματος τετάρτου μεγάλου, κατὰ τὴν IB', ἢ μᾶλλον, ὥς ἐκ δευτέρων φροντίδων ἐμαυτὸν ἐπεισα, περὶ τὸ δεύτερον ἡμῖς τῆς IA' ἑκατονταετηρίδος γεγραμμένου, πολλὴν δὲ τὴν λώβην παθόντος ὑπὸ τοῦ χρόνου καὶ τῶν σητῶν· τὸ γὰρ πλεῖστον αὐτοῦ τῶν βιβλιοβόρων τούτων ζωϋφίων ἔργον ἐγένετο, κοσκίνου δίκην διατρησάντων αὐτό, οὐκ ὀλίγα δ' εἰσὶ καὶ τὰ παραλελυμένα, συμπεφυρμένα τε καὶ ἐξερρήκηκτα φύλλα. Ἀπήρτιζε δὲ τὸ τεῦχος, ὥς ἐν τῷ μνημονευθέντι περίοδικῳ ἔλεγον, Συλλογὴν ἐπιστολῶν σοφῶν τινων καὶ ἄλλων λογίων ἀνδρῶν, οὓς καὶ ὀνομαστί κατέλεξα αὐτόθι, ἀπὸ τῆς τετάρτης μέχρι τῆς ἑνδεκάτης ἀρχομένης ἑκατονταετηρίδος ἀκμασάντων. Τὸ χειρόγραφον τοῖνυν τοῦτο αἰτησαμένῳ μοι παρὰ τῆς κεκτημένης γεγραῖς μονῆς τοῦ Εὐαγγελιστοῦ καὶ Θεολόγου Ἰωάννου πρὸς ἐντελῇ

(1) Τόμ. Θ', σελ. 285.





ἐξερεύνησιν συνάρτησίν τε, κατὰ τὸ ἐνόν, καὶ συναρμογὴν τῶν παρὰ-  
 λελυμένων καὶ συμπεφυρμένων, προφρόνως αὕτη ἀπέσταλκεν οὐ πρὸ  
 πολλοῦ. Καὶ δὴ ἀπρίξ τοῦ ἔργου ἐπιλαβόμενος κατὰ τὸν μικρὸν τῆς  
 σχολῆς μου χρόνον, ἀνεῦρον ἐν αὐτῷ πενήτηκοντα καὶ δύο ἐπιστολάς  
 τοῦ κατὰ τὸ πρῶτον ἡμῖς της Ε' ἑκατονταετηρίδος ἐν διδασκάλοις  
 τῆς Ἐκκλησίας διαλάμψαντος Θεοδώρητου ἐπισκόπου Κύρου· ὧν  
 τέσσαρες μὲν τῶν ἐκδεδομένων εἰσὶν, αἱ δὲ λοιπαὶ τεσσαράκοντα καὶ  
 ὀκτὼ ἀνέκδοτοι.

Τὸ ὄνομα Θεοδώρητος, ὡς κατωτέρω δειχθήσεται, γέγραπται διὰ  
 τοῦ ἰ ἐν τῷ χειρογράφῳ· καὶ αὕτη, κατὰ τοὺς τεχνογράφους, ἐστὶν  
 ἡ ὀρθὴ γραφή. Οὕτως ἐν παραδείγματι ὁ Ἡρωδιανὸς ἐν ταῖς Ἐπιμε-  
 ρισμοῖς λέγει: «Τὰ διὰ τοῦ ιτος προπαροξύνοντα διὰ τοῦ ιῶτα γρά-  
 φονται· οἷον, Θεοδώριτος, κύριον» (1). Ὡσαύτως καὶ ὁ Χοιροβοσκὸς  
 ἐν τῇ Ὀρθογραφίᾳ, καὶ ὁ Τζέτζης (2). Ἀλλὰ καὶ ὁ Εὐστάθιος ταῦτα  
 φησί: «Καὶ ὁ Ἐπίκτιτος δὲ τὸ κύριον, κατὰ τοὺς τεχνικούς, καὶ  
 ὁ Θεοδώριτος [διὰ τοῦ ἰ διχρόνου κατὰ τὴν παραλήγουσαν γράφε-  
 ται]» (3). Ὁ δὲ Σουίδας: «Θεοδώριτος ὄνομα κύριον· Θεοδώρητος  
 δέ, διὰ τοῦ ἡ, ἡ δωρεὰ τοῦ Θεοῦ» (4). Οὕτω δὲ καὶ τὴν Κύρον, ἥτις  
 ἦν πρωτεύουσα πόλις τῆς ἐν Συρίᾳ Κυβήρηστικῆς χώρας κατὰ τὴν  
 ἐπαρχίαν Εὐφρατησίαν, οἱ μὲν διὰ διπλοῦ ρ γράφουσιν, ὡς Στέφανος,

(1) Σελ. 177. Boisson.

(2) Ἐν Κραμέρου Ἑλλην. Ἀρεκδ. Ὁξων. Τόμ. Β', σελ. 170 καὶ Γ', σελ. 372.

(3) Παρεκθ. εἰς Ἰλ. Β, σελ. 264, 33.

(4) Ἐν λέξει.



Πλίνιος (1), Τάκιτος (2), καὶ δύο τῶν ἐκδεδομένων ἐπιστολῶν (3)· οἱ δὲ πλείους δι' ἑνὸς μόνου, ὡς Δίων ὁ Κασσιος (4), Πτολεμαῖος (5), Ἱεροκλῆς (6), Γεννάδιος ὁ πρεσβύτερος (7) καὶ Προκόπιος (8), ὃς καὶ ἱστορεῖ περὶ αὐτῆς, ὅτι: «*παρεωραμένην οὖσαν ἀρέδειξεν ὁ Ἰουστινιανὸς πόλιν εὐδαίμονα καὶ λόγον ἀξίαν πολλοῦ, τέλους τε ἀσφαλεία ἐχυρωτάτου καὶ γρουρῶν πλήθει καὶ οἰκοδομῶν δημοσίων μεγέθει, καὶ τῆς ἀλλῆς κατασκευῆς τῷ ἐς ἄγαν μεγαλοπρεπείῃ*». Ἐμοιγε μέντοι ἀποδεκτὴ μᾶλλον ἔδοξεν ἐν μὲν τῷ Θεοδορήτου ὀνόματι ἢ διὰ τοῦ ἡ γραφῆς, ἐν δὲ τῷ τῆς πόλεως Κύρου ἢ διὰ τοῦ ἑνὸς ρ, ἅτε συνηθεστέρα οὖσα παρὰ τοῖς ἐκκλησιαστικαῖς συγγραφεῦσιν.

Περὶ τοῦ βίου τοῦ θεσπεσίου τούτου ἀνδρός, τῶν συγγραμμάτων, τῆς πίστεως, τῶν πρὸς τὸν Ἀλεξανδρείας Κύριλλον δογματικῶν αὐτοῦ διαφορῶν κατὰ τὴν ἐν Ἐφέσῳ Γ' οἰκουμενικῇ Σύνοδον (τῷ 431), κλπ., πολλοὶ τῶν σοφῶν ἐπραγματεύσαντο, οἱ μὲν ἐπιτομώτερον, ὡς ὁ Φαβρίκιος (9), ὁ Καβαῖος (10), ὁ Δουπῖνος (11), ὁ Σχούλτζιος (12),

(1) *Histor. Natur.* V, 13. (2) *Annal.* II, 57.

(3) Ἡ ριδ' καὶ ριε'. Τὸ δ' ἡμέτερον χειρόγραφον ἐν ἐπιστ. ιζ' ἔχει τὸ αὐτὸ ὄνομα δι' ἑνὸς ρ.

(4) B:6λ. OA', 22. (5) B:6λ. E', ιε', § 13. (6) *Συνέκδ. μγ'.*

(7) *De vir. illustr.* cap. 89. (8) *Περὶ τῶν πτισμ.* Ἰουστινιαν. B', ια'.

(9) Io. Alb. Fabricius *Biblioth. Gr.* τόμ. Z', σελ. 429-32, καὶ H', σελ. 277-309. Harl.

(10) Gul. Cave *Scriptor. ecclesiast. Histor. Liler.* τόμ. A', σελ. 405.

(11) L. Ell. Dupin *Biblioth. des aut. ecclésiast. etc.*, τόμ. Δ', σελ. 81-188.

(12) I. L. Schulze *Dissert. de vita et script. Theodoretī*, ἐν ἀρχῇ τοῦ A' τόμου



ὁ Γολδουίτζερος (1), ὁ Φέσλερος (2), καὶ εἴ τις ἄλλος· οἱ δὲ πλατύτερον, ὡς ὁ Οὐδίνος (3), ὁ Τιλλεμόντιος ἐν ἄρθροις πεντήκοντα καὶ ἐνὶ (4), ὁ Κελλιέρος ἐν ἄρθροις τέσσαρσιν (5), καὶ ὁ ἡμέτερος Εὐγένιος ὁ Βούλγαρις (6). Τοὺς πάντας ὁμως τούτους ὑπερέβαλεν ὁ καὶ πάντων γεραίτερος ἰησουΐτης Ἰωάννης Γαρνιέρος, ἱστορίαν ὅλην ἐν πέντε Διατριβαῖς ἐκθέμενος περὶ αὐτοῦ, τὸν πέμπτον τόμον πληρούσαις τῶν κατὰ τὴν ἔκδοσιν τοῦ Migne Θεοδωρήτου Ἀπάντων, ὀγδοηκοστὸν δὲ τέταρτον τῆς Σειρᾶς τῆς Ἑλληνικῆς Πατρολογίας, τῆς δὲ τοῦ Σχουλτζίου τὸ α' τοῦ πέμπτου τόμου μέρος.

Τοῦ Θεοδωρήτου ἡ γέννησις τίθεται μεταξὺ τοῦ 386 — 93 ἔτους, ἡ δὲ προχειρίσις αὐτοῦ εἰς τὴν Κύρου ἐπισκοπὴν μεταξὺ τοῦ 421 - 23, καὶ ἡ τελευτὴ τῷ 457. Ἰωάννης Μαυρόπουλος ὁ Εὐχαιτών μητροπολίτης, ἀρίγνωτος καὶ ἐκ τῆς ποιηθείσης αὐτῷ Ἀκολουθίας τῶν

σελ. 1-52 τῆς ὑπ' αὐτοῦ ἐκπονηθείσης ἐκδόσεως τῶν Θεοδωρήτου Ἀπάντων. Halae. 1769-72.

(1) F. W. Goldwitzer *Patrolog. verbund. mit Patristik*, τόμ. Β', σελ. 159-71.

(2) Jos. Fessler *Institution. Patrolog.* τόμ. Β', σελ. 688-705.

(3) Casim. Oudin *De scriptor. ecclesiast. antiq.* τόμ. Α', στήλ. 1051-1134.

(4) Len. De Tillemont *Memoires p. serv. a l'Hist. Ecclesiast.* τόμ. ΙΕ', σελ. 207-340.

(5) D. Remy Ceillier *Hist. Génér. des auteurs sacrés et ecclésiast.* τόμ. ΙΔ', σελ. 32-267.

(6) Ἐν τόμῳ Α', σελ. 1-72 τῆς ὑπ' αὐτοῦ γενομένης ἐκδόσεως τῶν Θεοδωρήτου Σωζομένων. Ἐν Χάλῃ τῇ Μαγδεβουργικῇ. 1768-75.





Τριῶν Ἱεραρχῶν (1), τοιάδε περὶ τοῦ διαπρεποῦς τούτου ἐκκλησια-  
στικοῦ διδασκάλου φησὶν ἐν τῷ διὰ στίχων ἱαμβικῶν Ὑπομνήματι  
αὐτοῦ εἰς πλάκας μεγάλους τῶν ἑορτῶν (2) :

ΜΗ'. Εἰς τοὺς ἀγίους Πατέρας ἱστορημένους, ἐν οἷς ἦν  
καὶ Θεοδώρητος.

Ἀνιστορήσας τοὺς σοφοὺς διδασκάλους,  
Καὶ τὸν Θεοδώρητον αὐτοῖς συγγράφω,  
Ὡς ἄνδρα θεῖον, ὡς διδάσκαλον μέγαν,  
Ὡς ἀκράδαντον ὀρθοδοξίας στόλον.  
Εἰ δ' ἐκλονήθη μικρὸν ἔκ τινος τύχης,  
Ἄνθρωπος ἦν, ἄνθρωπε, μὴ κατακρίνης.  
Οὐ γὰρ τοσοῦτον δυσσεβής ἦν ὁ κλόνος,  
Ὅσον μετεῖχε τῆς ἐριστικῆς βίας.  
Τί γάρ, Κύριλλον πανταχοῦ νικᾷν ἔδει,  
Καὶ δογματιστὴν ὄντα καὶ λογογράφον;  
Ὅμως δὲ τοῦτο καὶ διώρθωται πάλιν.  
Τὰ δ' ἄλλα πάντα τῶν μερίστων ποιμένων  
Βλέπων τὸν ἄνδρα μηδενὸς λειψυμένον,  
Ἐνταῦθα τοῖς εἰκότως συνεγγράφω.

(1) Τοῦ ἱεροῦ τούτου ἀνδρὸς Ἐγκώμιον εἰς τοὺς Τρεῖς Ἱεράρχας τέως ἀνέκδοτον  
ἐκδίδεται ἐν Κωνσταντινουπόλει τῷ 1852 ὑπὸ τῶν τροφίμων τῆς ἐν Χάλκῃ θεολογικῆς  
σχολῆς ἐκ χειρογράφου τῆς αὐτοῦ βιβλιοθήκης. Τὸ δ' αὐτὸ εὑρίσκεται καὶ τοῖς χειρογρά-  
φοις τῆς Οὐνιδιοδονησίας βιβλιοθήκης (Cod. Theolog. 144. Num. 6. Fol. 217), καὶ  
τῶν Ἀθωιτικῶν μονῶν τῆς Μ. Λαύρας, τοῦ Βατοπεδίου καὶ τοῦ Διονυσίου (Νικοδ.  
Συναξαρ. λ' Ἰανουαρ. ἐν ὑποσημ.).

(2) Migne Ἑλλην. Πατρολογία. τόμ. PK', σελ. 1161.



Ὁ δὲ πολὺς Εὐγένιος ταῦτα ἐν τῷ βίῳ αὐτοῦ ἱστορεῖ (1): «Θεόδωρος μὲν γὰρ ὁ Μονιφουεστίας ἐκείνος, διὰ καὶ μυρίων οὐκ ἐλάσσονας βίβλους λόγος ἔχει συγγεγραφέναι, τῆς ἐν ἱεραῖς γραφαῖς αὐτὸν θεοσοφίας τὰ βάθη ἐδίδαξεν ἐπιστημότως ἀναδιφᾶν· Ἰωάννης δὲ ὁ μέγας, ὁ τὴν γλῶτταν χρυσοῦς, τὰς τῆς εὐγλωττίας αὐτῷ ἀνεστόμου πηγὰς, ἐξ ὧν μετ' οὐ πολὺ τοῖς τῷ δίδυμι τοῦ λόγου συνεχόμενοις ῥέειν ἔμελλεν ἀφθόρως τὰ τῆς διδασκαλίας σωτήρια ῥάματα». Καὶ προΐων: «εἰς τοσοῦτον ἤλασεν εὐκλείας καὶ δόξης, ὥστε τοῖς ἀκροῖς καὶ πρώτοις τῶν ἐν τῇ Ἐκκλησίᾳ διαπρεψάντων Πατέρων ἐφάμιλλος κηρυχθῆναι. . . Θεωρίας μὲν οὖν ὕψι, καὶ λόγων κάλλεσι, καὶ σοφίας πλούτῳ τῆς τε καθ' ἡμᾶς καὶ τῆς θύραθεν ἀμφιγλώως κοινῶν καὶ παρὰ πᾶσι μεγαλυνόμενος, οὐ μετὰ πολλοὺς τὰ πρῶτα φέρειν ὁ ἀνὴρ μεμαρτύρηται. Βίου δὲ ἀγνεία καὶ καθαρότητι, καὶ οσιότητι τρόπου, καὶ τῇ ἄλλῃ τοῦ πολιτεύματος ἀκριβεῖα, τῷ τε ὑπὲρ τῆς εὐσεβείας διαπύρῳ ζήλῳ καὶ τοῖς ὑπὲρ αὐτῆς ἀγωνίσμασιν, οὐ πάνυ ῥᾴδιον εὐρεῖν οἶμαι, ὅτου ἄν τις τοῦτον τάξειε δευτερον».

Πλὴν δὲ τῶν ἄλλων τοῦ Θεοδωρήτου συγγραμμάτων, ἐσώζοντο ἐπὶ τῶν ἡμερῶν τοῦ ἐκκλησιαστικοῦ ἱστοριογράφου Νικηφόρου Καλλιόστου τοῦ Ξανθοπούλου (1335-41) ἐπιστολαὶ ὑπὲρ τὰς πεντακοσίας, κατὰ τὴν μαρτυρίαν αὐτοῦ τούτου (2). Ἄλλ' ἐν μὲν ταῖς προ-

(1) Τόμ. Α', σελ. 10 καὶ 55 τῆς ἀνωτέρω μνημονευθείσης ἐκδόσεως αὐτοῦ.

(2) «Καὶ ἐπιστολαῖς δὲ τούτου ὑπὲρ τὰς πεντακοσίας ἐνέτυχον ἀρίστως καὶ κατὰ λόγον Ἕλληνα συντεταγμέναις» [Ἐκκλησ. Ἱστορ. ΙΔ', νδ'].]



τέραις ἐκδόσεσι μόνον ΡΕΓ' φέρονται ἐκδεδομένοι· ὁ δὲ Migne προσέθηκεν ἐν τῇ αὐτοῦ ἐκδόσει ἐτέρας ΙΗ' (1). Προστιθεμένων δὲ ταύταις καὶ τῶν νῦν ἐκδιδομένων ΜΗ', ἔχομεν ἐν συνόλῳ ἐπιστολάς τοῦ μακαρίου πατρὸς καὶ διδασκάλου ΣΚΘ', τουτέστιν ἑλαττον τοῦ ἡμίσεος τῶν ἐπὶ Ξανθοπούλου σωζομένων. Ἴσως δ' ὁ μέλλον χρόνος ἐκθάψει ἔκ τινος μοναστηριακοῦ βιβλιοτάφου καὶ τὰς λοιπὰς.

Λείπεται μοι δὲ καὶ περὶ τῶν νῦν ἐκδιδομένων διαλαβεῖν. Αὗται τοίνυν εἰσὶν ἐν τῷ χειρογράφῳ τεταγμένοι μετὰ τὰς Ἀλεξάνδρου τοῦ Νικαίας μητροπολίτου (2), εἴκοσι τὸν ἀριθμὸν οὖσας, οὕτωςτιν ἐπιγραφόμεναι: *Ἐπιστολαὶ τοῦ μακαριωτάτου Θεοδώριτου ἐπισκόπου Κύρου* καὶ ἐν τέλει: *Τέλος τῶν ἐπιστολῶν Θεοδώριτου ἐπισκόπου Κύρου*. Αἱ δ' ἐπιγραφαὶ αὐτῶν πῇ μὲν εἰσι στοιχηδόν, πῇ δὲ κιονηδὸν γεγραμμέναι, κατὰ μῆκος δηλονότι τῆς ᾧας. Ἀτυχῶς μέν-

(1) Ἑλλην. Πατρολογ. τόμ. ΠΓ', σελ. 1173-1174.

(2) Ἦκμαζεν οὗτος ἐπὶ τῆς βασιλείας Κωνσταντίνου τοῦ Πορφυρογεννήτου (913-59), εἰς ὧν τῶν πρὸς συγκρότησιν φιλοσόφου σχολῆς ὑπὸ τοῦ αὐτοκράτορος τούτου κληθέντων τεσσάρων καθηγητῶν, ἀνατεθείσης τῆς διδασκαλίας τῆς μὲν ῥητορικῆς εἰς αὐτόν τοῦτον, τῆς δὲ φιλοσοφίας εἰς Κωνσταντῖνον τὸν πρωτοσπαθάριον καὶ μυστικόν, τῆς δὲ γεωμετρίας εἰς Νικηφόρον τὸν πατρίκιον, τῆς δ' ἀστρονομίας εἰς Γρηγόριον τὸν ἀσκητήν· ὥστε, κατὰ τὸν ταῦτα ἱστοροῦντα ἀνώνυμον, τὸν συγγεγραφότα τὴν Συνέχειαν τῆς Θεοφάνους Χρονογραφίας [τ', 14, σελ. 446. Bonn.] «τὴν πολιτείαν Ῥωμαίων τῇ σοφίᾳ κατεκόσμησεν [ὁ αὐτοκράτωρ δηλ.] καὶ κατεπλούτισεν». Αἱ δ' ἐπιστολαὶ αὐτοῦ ἐπιγράφονται οὕτως: Ἀλεξάνδρου τοῦ γεγονότος μητροπολίτου Νικαίας αἱ μετὰ τὴν ἀναχώρησιν τοῦ φυλάττορος αὐτὸν γραφεῖσαι ἐπιστολαὶ ἀπὸ Μονοβάτων.

τοι ἡ ΚΗ' καὶ ΚΘ' εἰσὶν ἑλλιπείς, ἡ μὲν περὶ τὸ μέσον, ἡ δ' ἐν τῇ ἀρχῇ, ἐνὸς φύλλου, ὡς τεκμαίρομαι, ἐκρυέντος. Καθόλου δ' εἰπεῖν τὸ χειρόγραφόν ἐστιν ἐπιμελῶς τε καὶ προσεκτικῶς γεγραμμένον· ἀλλ' ἔστιν οὐ διέφυγον τὴν τοῦ ἀντιγραφέως προσοχὴν καὶ τινες πλημμελῶς ἔχουσαι γραφαί, ἃς καὶ παραδείκνυμι ἑκασταχοῦ ἐν τῇ τοῦ μετὰ χεῖρας τεύχους πέζῃ. Ἐπειράθην δὲ καὶ τὰ ἐκ τῶν διαβρωμάτων τῶν σπητῶν ἐνιαχοῦ διεφθαρμένα συμπληρῶσαι, ἀστόχως εἴτ' εὐστόχως κρινέτωσαν οἱ περὶ ταῦτα δεινοί. Οὐ μὲν δ' ἀλλὰ καὶ βραχείας τινάς, τὸ γ' ἐπ' ἐμοί, προσέθηκα σημειώσεις ἐν οἷς χωρίοις ἔδοξέ μοι τοῦτο προσῆκον. Ἐπιπλέον δὲ ὑπέδειξα ἐν τέλει καὶ τὰ τῶν τεσσάρων ἐκδεδομένων ἐπιστολῶν διαφέροντα ἐν τῷ χειρογράφῳ.

Ἐκδόσεις τῶν Θεοδωρήτου σωζομένων ἀπάντων ἐγένοντο ρεμέχι τοῦδε τέσσαρες, ἥτοι ἡ ὑπὸ Ἰακώβου Σιρμόνδου ἐν Παρισίοις τῷ 1642, τετράτομος· ἡ ἀνωτέρω δηλωθεῖσα ὑπὸ Ἰωάν. Λουδ. Σχουλτζίου ἐν Ἀλῇ τῷ 1769, πεντάτομος· ἡ ἀνωτέρω ὡσαύτως δηλωθεῖσα ὑπὸ Εὐγενίου τοῦ Βουλγάρεως ἐν Ἀλῇ τῷ 1768, πεντάτομος· καὶ τελευταία ἡ ὑπὸ τοῦ Ι. Π. Μιγνίου ἐν Παρισίοις τῷ 1860, πεντάτομος, τῆς δὲ Σειρᾶς τῆς Ἑλλην. αὐτοῦ Ποτρολογίας τόμ. Π' - ΠΔ'.

Ἀθήνησιν Ἰανουαρίου φθίνοντος αἰωπε'.



ΤΟΥ ΜΑΚΑΡΙΩΤΑΤΟΥ  
Θ Ε Ο Δ Ω Ρ Η Τ Ο Υ

ΕΠΙΣΚΟΠΟΥ ΚΥΡΟΥ

Ε Π Ι Σ Τ Ο Λ Α Ι

---

Α'.

ΒΑΣΙΛΕΙΩ ΕΠΙΣΚΟΠΩ ΙΣΑΥΡΙΑΣ (1).

Πολλὰς τῇ σῇ θεοσεβείᾳ πέμπων ἐπιστολάς ὀλίγας κομίζομαι· τὴν αἰτίαν δὲ ἀγνοῶ· ὅκνω γὰρ ἐγκαλέσαι ῥαστώνην. Ἐγὼ μέντοι δι' ἐκάστου τῶν ἐνθένδε πρὸς ὑμᾶς ἀπαιρόντων ἐπιστέλλειν σπουδάζω, ζημίαν ἡγούμενος τὴν τοιαύτην σιγὴν, καὶ τῶν τῆς ἀγάπης καρπῶν τὸν ἀξίεραστον συλλέγειν ἐφιέμενος πλοῦτον. Τεκμηριοῦ δέ μου τὴν γνώμην καὶ τάδε τὰ γράμματα· οὐ γὰρ δεξάμενος ἐπιστολήν τῆς σῆς ὁσιότητος διὰ τοῦ θεοφιλεστάτου Παύλου τοῦ ἐπισκόπου, καὶ γράφω, καὶ τὴν φιλτάτην ἔμοι περιπτύσσομαι κεφαλὴν, καὶ παρακαλῶ ἐν μὲν τοῖς γράμμασιν τῶν ἴσων τυγχάνειν, ἐν δὲ ταῖς προσευχαῖς τῶν μειζόνων. Μεγάλα γὰρ κερδαίνειν μεγαλαυχῶ τῶν ὑμετέρων μεταλαγχάνων εὐχῶν.

Β'.

ΕΥΣΕΒΙΩ ΕΠΙΣΚΟΠΩ ΑΓΚΥΡΑΣ (2).

Ἀψευδὴς ἄρα τοῦ Θεοῦ καὶ Σωτῆρος ἡμῶν ἡ ὑπόσχεσις.

(1) Ἐν ταῖς ἐκδόσεσι φέρονται καὶ ἑτεραιδύο πρὸς τοῦτον ἐπιστολαί, ἡ ΠΕ' καὶ ΡΒ'.

(2) Ὡσαύτως φέρονται καὶ πρὸς τοῦτον ἑτεραι δύο ἡ ΠΒ' καὶ ΡΘ'.



Ὑπέσχετο δὲ εἰς ἅπασαν χυθήσεσθαι τὴν οἰκουμένην τὴν τῆς θεογνωσίας διδασκαλίαν· βοᾷ δὲ τὰ πράγματα μαρτυροῦντα τῷ λόγῳ. Οὐ γὰρ μόνον ἔθνη, καὶ πόλεις, καὶ κώμας, καὶ ἀγρούς, καὶ ἐσχατίας ἰθύνουσι τῆς εὐσεβείας οἱ τρόφιμοι, καὶ οἱ τῆς ἱερwsύνης ἡξιωμένοι, ἀλλὰ καὶ αὐτὰ τῶν στρατιωτῶν τὰ τάγματα, ἐν πόλεσι καὶ κώμας διάγοντα, ἀφιερωμένους ἔχει νομέας. Τούτων εἷς ἐστὶ καὶ ὁ εὐλαβέστατος διάκονος Ἀγαπητός· δς αὐχεῖ μὲν πόλιν τὴν τῆς ἡμετέρας ἐπαρχίας μητρόπολιν, στρατιωτικὸν δὲ τάγμα ἐτάχθη πρὸς τὰ θεῖα ρυθμίζειν· οὐ δὴ χάριν καὶ νῦν ἐπὶ τὴν Θράκην ἀπῆρεν· ἐκεῖ γὰρ τούτου συμβαίνει διάγειν τὸν ἀριθμόν. Τὴν γὰρ δεσποτικὴν ἐκείνην δέδιεν ἐντολὴν: Ὡ ποιμένες, ποιμένες, λέγουσαν, τὸ συντετριμμένον οὐ κατεδήσατε, τὸ καταπεπτωκὸς οὐκ ἀνωρθώσατε, τὸ πεπλανημένον οὐκ ἐπεστρέψατε (1). Αὐτὸς μὲν οὖν τὴν δε τὴν κατηγορίαν δειμαίνων ἐντεῦθεν ἀπῆρεν, ἐμοὶ δὲ προὔξεν (2) τὸ σφόδρα ποθοῦμενον· ἀξίεραστα δέ μοι τὰ πρὸς τὴν σὴν ἀγιότητα γράμματα. Τοῦτο δέ μοι καὶ πεποίηκε καὶ τρέφει τὸν ἔρωτα, ἡ παρὰ πάντων φερομένη τῆς σῆς ὁσιότητος εὐφημία, ἣν αὕξεσθαι προσεύχομαι καθ' ἑκάστην ἡμέραν εἰς ὑμνωδίαν τοῦ δεσπότου Χριστοῦ καὶ ὠφέλειαν τῶν αὐτῷ τριποθήτων λαῶν. Ἐμοὶ δὲ μέγιστον ἀγαθὸν τὸ τῆς θείας ἐπὶ τοῖς ἐπταισμένοις φιλανθρωπίας τυχεῖν· ἥς ἀπολαύσαιμι ῥάδιον εἰ προσεύξαιο, δέσποτα.

Γ'.

ΘΕΟΔΩΤΩ ΚΟΜΗΤΙ.

Ἐγὼ διηνεκῶς τῶν ἐκεῖθεν ἀφικνουμένων διατελῶ πυνθανόμενος, πῶς ἡ σὴ διάκειται μεγαλοπρέπεια κατὰ τε ψυχὴν κατὰ τε τὸ σωματίον· ἥς πολλὴν ἔχω τὴν φροντίδα, καὶ σφόδρα πολλήν. Θνητὸν γὰρ τοῦτο καὶ ἐπίκηρον καὶ μόνιμον ἔχον οὐδέν·

(1) Ἰεζεκ. λδ', 2—4.

(2) Τὸ χειρόγρ.: Προὔξεναι.

τό τε γὰρ τῆς νεότητος ἄνθος ὑποβρέϊ καὶ μαραίνεται, ἥ τε ὥρα πολλὰς ἔχει μεταβολάς, τὰς μὲν ὑπὸ τοῦ χρόνου, τὰς δὲ ὑπὸ παθημάτων ἐργαζομένας. Οὕτω δὲ αὖ καὶ ἡ ῥώμη δαπανᾶται, καὶ τὴν εὐεξίαν ἀσθένεια διαδέχεται. Τῆς δὲ γε ψυχῆς [ἄσ]υλὰ τὰ ἀγαθὰ, καὶ τὸ κάλλος ἀγήρατον καὶ ὁ πλοῦτος, οὔτε συκοφάνταις οὔτε κακούργοις προκείμενος, ἀλλὰ πᾶσαν ὑπερβαίνων ἐπιβουλὴν καὶ διαρκῶν εἰς τοὺς ἀπεράντους αἰῶνας. Τούτου δὲ χάριν ταύτης πέρι διαφερόντως φροντίζων γάννυμαι μανθάνων ὥς μέλει σου τῇ μεγαλοπρεπείᾳ τοῦ βίου τοῦ [μέ]λλοντος καὶ τῶν τριποθήτων ἐκείνων ὑποσχέσεων, ἃς ὁ Δεσπότης ἡμῶν πρὸς ἡμᾶς ἐποίησατο, δώσειν ὑποσχόμενος τοῖς ἀγαπῶσιν αὐτόν, ἃ μήτε ὀφθαλμὸς εἶδε, μήτε οὖς ἤκουσε, μήτε ἐπὶ καρδίαν ἀνθρώπου ἀνέβη (1). διδάσκων ὥς ὑπὲρ τὰ ὁρώμενα ἐστὶ τὰ προσδοκώμενα· οὗ δὲ ἕνεκεν οἱ κατὰ τὴν ὁσιότητα ταῖς ἐλπίσιν ἐκείναις τρεφόμενοι ὑπερορῶσι μὲν τῶν παρόντων, τὰ δὲ πλεῖστα τῶν ὄντων εἰς ἐκείνην παραπέμπουσι τὴν ζωὴν, ἣν ἔχουσιν ἀποδημοῦντες ἐφόδιον. Καὶ ἐπειδὴ τὸ φρικῶδες ἐκεῖνο δειμαίνουσι δικαστήριον, οἷόν τινας συνηγόρους μισθοῦνται τοὺς πένητας, ἵνα δι' ἐκείνων τὸν δικαιοκρίτην (2) εἰς ἔλεον ἐφελκύνωνται, καὶ τῇ περὶ τὸν πέλας συμπαθείᾳ φιλανθρωπίαν ὠνήσωνται. Ἐκεῖνα γὰρ μόνον συνεκδημεῖ τοῖς ἐντεῦθεν ἀπαίρουσιν, ἅπερ ἂν ἔτι περιόντες διὰ τῶν δεομένων προπέμψωσι· τῶν δὲ λοιπῶν ἕτεροι γίνονται κύριοι, οὐδαμῶς [ὁ]νῆ[σα]ι τοὺς ἀπελθόντας δυνάμενοι· ὅπερ ἡ σὴ σαφῶς μαθοῦσα μεγαλοπρέπεια εἰς δέον οἰκονομήσει τὸν θεόςδοτον πλοῦτον· *Λύτρον γὰρ ἀνδρός ὁ ἴδιος πλοῦτος*, κατὰ τὴν θείαν Γραφὴν (3).

(1) Α' Κορινθ. 6', 9.

(2) Τὸ χειρόγρ. : *Δικαιοκριτήν*.

(3) Παροιμ. ιγ', 8.

Δ'.

## ΑΓΑΘΩΝΙ ΑΡΧΙΜΑΝΔΡΙΤῃ.

Οἱ κερδαίνειν εἰδότες (1) πανταχόθεν τὸ κέρδος συνάγουσι, καὶ μιμοῦνται τὴν μέλισσαν, ἥ[τις] καὶ ἐκ πικρῶν βοτανῶν γλυκυτάτην ἀρυομένη νοτίδα, τὸ ἥδιστον μέλι τοῖς ἀνθρώποις προσφέρει. Ταύτην ἢ σὴ μιμουμένη εὐλάβεια, καὶ ἐξ ἡμῶν κερδοῦν (2) φησὶν. Ἡμεῖς δὲ τῆς μὲν γραφῆς τὸ κέρδος οὐκ ἐπιστάμεθα, τὴν δὲ σὴν ἐπαινοῦμεν θεοσέβειαν, πανταχόθεν ἐμπορίας ἀφορμὰς θηρωμένην, καὶ εὐχόμεθα μέχρι τέλους ὑμᾶς διαδραμεῖν, καὶ τὸ βραβεῖον τῆς νίκης λαβεῖν.

Ε'.

## ΦΛΩΡΕΝΤΙΩ ΥΠΑΡΧΩ (3).

Ἄλλως μὲν οὐκ ἂν ἐθάβρησα προσεῖπεῖν διὰ γραμμάτων τὸ ὑμέτερον μέγεθος, καὶ τὴν οἰκίαν εὐτέλειαν μετρεῖν ἐπιστάμενος, καὶ τῆς ὑμετέρας ἐξουσίας τὸν ὄγκον εἰδώς. Ἐπειδὴ δὲ πίστει κοσμοῦμενοι καὶ τὰ θεῖα πεπαιδευμένοι, καταβῆναι τοσοῦτον ἡνέσχεσθε, καὶ ἄσημον ἄνδρα καὶ οὐδαμῶθεν γινώριμον ἡξιώσατε τῶν ὑμετέρων (4) γραμμάτων, ἀνεθάβρησα καὶ γὰρ, κατὰ τὴν προφητείαν, ἀρνεῖός σὺν τῷ λέοντι συνανλίεσθαι (5).

(1) Ἐνταῦθα ὁ ἀντιγραφεὺς παρεπέρασε κατὰ μῆκος τῆς ᾠας: *Σημείωσαι δλον.*

(2) Τὸ χειρόγρ.: *Κερδαίνειν.*

(3) Ἔστιν ἴσως ὁ αὐτὸς τῷ ὁμωνύμῳ πατρικίῳ, πρὸς ὃν ἀποτείνεται ἡ ἐν ταῖς ἐκδόσεσιν ΠΘ' ἐπιστολή.

(4) Τὸ χειρόγρ.: *Ἡμετέρων.*

(5) Σκοπεῖτω ἕτερος πόθεν ἡ ῥῆσις εἰληπται. Ἐμοὶ γὰρ οὐκ ἐξεγένετο ἀνευρεῖν αὐτὴν ἐν τῇ ἁγίᾳ Γραφῇ· ἀλλὰ καὶ ἡ λέξις: *Συνανλίεσθαι* ἀπαξ μόνον ἀπαντᾷ ἐν ταῖς Σολομῶντος *Παροιμίαις* [x6', 24]. Ἰσως μέντοι γε μνήμης ἀμαρτίας ἐξήνεγκεν οὕτω τὸ Ἑσαίου: *Καὶ συμβοσκηθήσεται λύκος μετὰ ἀρρὸς, καὶ πάρδαλις συναναπαύσεται ἐρίῳ* [ia', 6]. Ἐν τούτῳ δὲ παρεπέρασεν ὁ ἀντιγραφεὺς κατὰ μῆκος τῆς ᾠας: *Σημείωσαι προφητικόν.*

Τούτων δὲ τῶν παραδόξων θαυματουργὸς ὁ τῶν ὄλων δεσπότης Χριστός, ὁ δι' ἀλιέων, καὶ τελωνῶν, καὶ σκυτοτόμων τὸν πλάνωμενον εἰς τὴν εὐθείαν ποδηγήσας ὁδόν. Διδάσκω τοίνυν τὸ ὑμέτερον μέγεθος, ὡς ἑτέρων μὲν ἡμεῖς ποιμαίνειν ἐνεχει[ρ]ί[σ]θημεν ἐπαρχίαν, ἀδελφικὴν δὲ ὁμῶς εἰσφέρειν δυνάμεθα συμβουλὴν· ὁ δὲ καὶ ποιήσομεν, ἐπειδὴ περ ὑμεῖς ἐκελεύσατε, καὶ τοὺς τῆς ψήφου κυρίου πειρασόμεθα πείσαι εἶξαι τοῖς γράμμασι. Μεμάθηκα γὰρ καὶ γώ, ὡς ὁ θεοσεβέστατος πρεσβύτερος Εὐστάθιος εὐλαβεῖα κοσμεῖται καὶ τῆς τοῦ δεσπότη Θεοῦ θεραπείας πολλὴν ποιεῖται φροντίδα.

Γ'.

### ΤΙΤῶ ΚΟΜΗΤΙ ΔΟΜΕΣΤΙΚῶ.

Τῶν προσόντων ὑμῖν ἀγαθῶν τὸ πλῆθος, καὶ θερμούς ἡμᾶς ὑμῶν καθίστησιν ἐραστάς, καὶ ἀληστον τῆς ὑμετέρας μεγαλοπρεπειᾶς τὴν μνήμην ἐργάζεται. Διὸ δὲ παρόντες μὲν, τῇ συνεχεῖ θεραπείᾳ θέα τὸν πόθον, ἀπόντες δέ, γράμμασιν ἑαυτοὺς ψυχαγωγεῖν σπουδάζομεν. Καὶ εἴη ταῖς τῶν ἀγίων εὐχαῖς ἐπὶ πλείστον ὑμᾶς ἀρετῆς ἀφικέσθαι (1), καὶ εἰς τὸ ἀκρότατον ἀναβῆναι τῶν ἀγαθῶν, ἵνα τοῖς ὑμετέροις κατορθώμασιν ἅπαντες οἱ τὰ θεῖα φρονούντες ὠραῖζωνται. Μέγα γὰρ ἀληθῶς εἰς εὐφημίαν (2) ἐν ζώνῃ, καὶ χλ[αν]ίδι, καὶ ἐξουσίᾳ τοσαύτῃ εὐσέβεια, καὶ πραότης, καὶ καλοκάγαθία, καὶ ἡ τοῦ δικαίου τιμή.

Ζ'.

### ΛΕΡΙῶ ΣΟΦΙΣΤῆ (3).

Σὺ μὲν, ὦ ἄριστε, συγγινόμενος αἰεὶ, τὴν ἐκ ῥητορικῆς καὶ

(1) Γραπτ. ἱσως: Ἐφικέσθαι.

(2) Κάνταῦθα παρεπέγραψεν ὁ αὐτός: Σημείωσαι ὄλον.

(3) Πρὸς τοῦτον φέρονται ἐν ταῖς ἐκδόσεσι καὶ ἑτεραι δύο ἐπιστολαί, ἡ Ἀ' καὶ ΞΓ'.

φιλοσοφίας πεπονημένην πανδαισίαν προσφέρεις καὶ τῆς Ἀθίδος μελίττης χαριεστέραν, ὑφαίνων τὰ τοῦ λόγου κηρία, καὶ γλυκύτερα νάματα ἐνιείς, ἐστιᾶν ἡμᾶς εἰώθας φιλοτίμως. Ἡμεῖς δὲ λόγων πενία συζῶντες, καὶ τὴν σὴν εὐωδίαν ἀμείψασθαι ποθοῦντες, τὸν ἄριστόν σοι καρπὸν τῆς πατρίδος πεπόμφαμεν, ὃν κλήματα μὲν ἀμπέλων τίκτει, ταῖς ἀπὸ τῶν νεφῶν ἀρδεΐαις τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἡδιστον, προσηνῇ τε καὶ πρᾶον, καὶ ταῖς τῶν πινόντων κεφαλαῖς οὐ μαχόμενον· πρὸς δὲ τῇ εὐοσμίᾳ καὶ τῇ τῆς γεύσεως ἡδονῇ, καὶ τὸ στόμα τῆς γαστρὸς θεραπεῦσαι δυνάμενον. Ἵνα δὲ μὴ φθόνος τῷ κάλλει τοῦ δώρου λυμήνηται, συμπεπόμφαμεν ἄρτους, τοῦ ἄστεως τὴν ἐρημίαν δηλοῦντας. Λύσεις δὲ σὺ τοῦτο τῆς πατρίδος τὸ ὄνειδος, ἄρτων αὐτῇ δημιουργὸν ἀποστείλας.

Η΄.

ΕΥΛΑΛΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΤΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμοῦσά[τε καὶ διδ]άξασα πρᾶγμα τολμᾶσθαι παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφόδρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικούτον μῦσος (2) μαθόντες ἐγχειρούμενον παρ' ἀνδρῶν ἐξ ἀρχιερέων φύντων, ἐν εὐσεβείᾳ δὲ τεθραμμένων, καὶ ταύτην ἔτι καὶ νῦν ἔχειν ὑπισχνουμένων; Καὶ γένοιτο μὲν εἶναι τὴν φήμην ψευδῆ· εἰ δ' ἄρ' ἀληθὴς φανείη, θρήνων ἄξια τῷ ὄντι καὶ ὀδυρμῶν τὰ τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς ἀδελφιδόις κατεγγυῆσαι, τοὺς δὲ θείους ὄντας τῶν ἀδελφιδῶν ἐλέσθαι τὸν γάμον. Τοῦτο δὲ οὐ μόνον τοῖς θείοις ἀλλὰ καὶ τοῖς

(1) Πόλις ἦν τῆς ἐν Συρίᾳ Κυρρήστικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου ὀχθῇ κειμένη, πλησίον τῶν Σαμοσάτων. [Ἴδε Στράβ. ΙΓ', σελ. 746-51, Πτολεμ. Ε', ιε'. §. 14, καὶ Στέφ. Βυζ. ἐν λ.].

.. (2) Τὸ χειρόγρ.: Μῦσος, ὅπως καὶ κατωτέρω.



φιλοσοφίας πεπονημένην πανδαισίαν προσφέρεις καὶ τῆς Ἀθί-  
δος μελίττης χαριεστέραν, ὑφαίνων τὰ τοῦ λόγου κηρία, καὶ  
γλυκύτερα νάματα ἐνιείς, ἐστιᾶν ἡμᾶς εἰωθας φιλοτίμως. Ἡμεῖς  
δὲ λόγων πενία συζῶντες, καὶ τὴν σὴν εὐωδίαν ἀμείψασθαι πο-  
θοῦντες, τὸν ἄριστόν σοι καρπὸν τῆς πατρίδος πεπόμφαμεν, ὃν  
κλήματα μὲν ἀμπέλων τίκτει, ταῖς ἀπὸ τῶν νεφῶν ἀρδεΐαις  
τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἡδι-  
στον, προσηνῇ τε καὶ πρᾶον, καὶ ταῖς τῶν πινόντων κεφαλαῖς  
οὐ μαχόμενον· πρὸς δὲ τῇ εὐοσμῇ καὶ τῇ τῆς γεύσεως ἡδονῇ,  
καὶ τὸ στόμα τῆς γαστρὸς θεραπεῦσαι δυνάμενον. Ἴνα δὲ μὴ  
φθόνος τῷ κάλλει τοῦ δώρου λυμήνηται, συμπεπόμφαμεν ἄρ-  
τους, τοῦ ἄστεως τὴν ἐρημίαν δηλοῦντας. Λύσεις δὲ σὺ τοῦτο  
τῆς πατρίδος τὸ ὄνειδος, ἄρτων αὐτῇ δημιουργὸν ἀποστείλας.

Η΄.

ΕΥΛΑΛΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΥΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμοῦσά[τε καὶ διδ]άξασα πρᾶγμα τολμᾶσθαι  
παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφό-  
δρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικού-  
τον μῦσος (2) μαθόντες ἐγχειρούμενον παρ' ἀνδρῶν ἐξ ἀρχιερέων  
φύντων, ἐν εὐσεβείᾳ δὲ τεθραμμένων, καὶ ταύτην ἔτι καὶ νῦν  
ἔχειν ὑπισχνουμένων; Καὶ γένοιτο μὲν εἶναι τὴν φήμην ψευδῇ·  
εἰ δ' ἄρ' ἀληθὴς φανείη, θρήνων ἄξια τῷ ὄντι καὶ ὀδυρμῶν τὰ  
τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς  
ἀδελφιδόις κατεγγυῆσαι, τοὺς δὲ θεοὺς ὄντας τῶν ἀδελφιδῶν ἐλέ-  
σθαι τὸν γάμον. Τοῦτο δὲ οὐ μόνον τοῖς θεοῖς ἀλλὰ καὶ τοῖς

(1) Πόλις ἦν τῆς ἐν Συρίᾳ Κυβερνητικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου  
ὄχθῃ κειμένη, πλησίον τῶν Σαμοσαίων. [Ἴδε Στράβ. ΙΓ', σελ. 746-51, Πτολεμ.  
Ε', ιε', §. 14, καὶ Στέφ. Βυζ. ἐν λ.].

.. (2) Τὸ χειρόγρ.: Μῦσος, ὅπως καὶ κατωτέρω.

ἀνθρωπίνοις ἀπηγόρευται νόμοις· βδελυρὸν (1) γὰρ καὶ θεομισὲς καὶ ἀκοῆς ἀλλότριον εὐσεβοῦς. Ἄλλ' ἴσως βασιλικοῖς γράμμασιν οἱ γαμοῦντες, τῆς παρανομίας ταύτης ἀπαλλαγὴν σφίσιν αὐτοῖς πραγματεύσονται· ἀλλ' εἰδέναι χρή σαφῶς, ὥς οἱ βασιλεύοντες, καὶ πορφυρίδι λαμπρύνονται καὶ τῆς οἰκουμένης τὰ σκῆπτρα κατέχουσι, παύειν μὲν τὰς κατὰ τόνδε τὸν βίον δύνανται τιμωρίας, αὐτὰς δὲ λύειν τὰς ἀμαρτίας, καὶ τῶν πλημμελημάτων ἐλευθεροῦν τοὺς ἐπταικότας οὐ δύνανται. Ὡστε καὶ μυριάκις γράμμασι βασιλικοῖς ὁ παρανομήσας τῆς κατηγορίας ἀπηλλάγη, ἔχει τὴν τῆς ἀμα[ρτίας] κηλίδά, καὶ τῷ δικαίῳ κριτῇ τὰς εὐθύνas ὑφέξει. Σκοπήσατε τοίνυν ἡλίκον ἐστὶ ταῖς τοῦ συνειδότος ἀκίστι διὰ βίου κεντεῖσθαι· οὐδὲ γὰρ ἐν μιᾷ καιροῦ ῥοπῇ τὸ παρανόμημα τολμηθήσεται, ἀλλὰ διὰ πάσης τῆς τῶν γαμούντων ζωῆς τὸ μύσος ὀδεύσει. Ἐξετάσατε τοίνυν παρ' ὑμῶν αὐτοῖς καὶ τὴν τοῦ γένους ποιότητα, ὅτι ταῦτόν ἐστι θεὸς πατρί, καὶ ἀδελφί[δῃ] θυγατρί. Περσῶν τὸ ταῦτα τολμᾶν, οὐ Ῥωμαίων τῶν τῆς εὐσεβείας τροφίμων. Ἐγὼμαι δὲ τοὺς ταῦτα νομοθετήσαντας, μὴδὲ τροφίμους γενέσθαι τῆς εὐσεβείας, ἀλλ' ἐν δεισிடαιμονίᾳ τέως διάγοντας ταῦτα διαγορεῦσαι. Ἐνθυμήθητε τοίνυν τῆς ἀτοπίας τὸ μέγεθος· τῶν γὰρ δυσσεβῶν ταῦτα νομοθετησάντων, καὶ τοῖς θεοῖς νόμοις συνωδᾷ (2) τεθεικότων, χριστιανούς παραβῆναι οὐδεμίαν ἀσεβείας ὑπερβολὴν καταλήψει. Παρακαλῶ τοίνυν τὴν ὑμετέραν ἀγχίνοιαν αἰδεσθῆναι τὸν νομοθέτην, καὶ τὸν δίκαιον φοβηθῆναι κριτὴν, καὶ μὴ γενέσθαι κακὸν τοῖς ἄλλοις παράδειγμα, μὴδὲ τὴν τῆς παρανομίας θύραν ἀνοῖξαι τοῖς φιληδόνοις, μὴ προτιμῆσαι τὸ ἡδὺ τοῦ συμφέροντος. Εὐρήσετε γὰρ καὶ ὑμεῖς γαμβροὺς τῆς συγγενείας ἀξίους, καὶ ὑμεῖς κόρας κοσμησάμενας, ἀλλ' οὐ κηλίδων ἐμπλήσαι τὰς ὑ[μετέρας] παστάδας. Οὐκ ἐπέλιπον οὔτε ἄνδρες οὔτε γυναῖκες, ἵνα τὴν σπάνιν ἀντ' ἀπολογίας προβάλλησθε, μηδεμιᾶς τοιαύτης ἀφορμῆς προκειμένης. Ποίοις ὀφθαλμοῖς εἰς οὐ-

(1) Ὡσαύτ.: Βδελυρόν.

(2) Τὸ χειρόγρ.: Συνωδᾷ.

ρανὸν ἀναβλέψετε; Ποίαις δὲ γλώτταις τὸν ὑβρισθέντα νομοθέτην αἰτήσετε δοῦναι τῷ γάμῳ τὸν τῶν παίδων καρπὸν; Ταῦτα καὶ τὰ τούτοις ὅμοια παρ' ὑμῖν αὐτοῖς λογισάμενοι, καὶ ὡς παρὰ πατρὸς τὴν συμβουλὴν δεξάμενοι, παύσασθε μὲν ἐκείνης τῆς πονηρᾶς ἐγχειρήσεως, τῇ φυλακῇ δὲ τῶν νόμων τὸν γάμον τιμήσατε, καὶ ὑμῖν αὐτοῖς σωτηρίαν διὰ τῆς εὐπειθείας, καὶ ἡμῖν εὐθυμίαν τοῖς συμβουλευσάσιπραγματεύσασθε.

Θ'.

ΤΟΙΣ ΑΥΤΟΙΣ.

Οἱ τὸν πατρῶον κληρὸν διαδεχόμενοι οὐ στέργουσι τοῖς δοθεῖσιν, ἀλλὰ αὖξιν αὐτὰ σπουδάζουσι. Ταύτην δὲ δεῖ τὴν σπουδὴν εἰς τὰ πνευματικὰ μεταθεῖναι, καὶ τὴν προγονικὴν εὐσέβειαν καὶ τὴν περὶ τοὺς πτωχοὺς φιλοτιμίαν μυριοπλάσιῳ ποιεῖν. Ἐγὼ τὴν ὑμετέραν εὐγένειαν παρκαλῶ ἐκεῖνα δοῦναι τῇ παρ' ἡμῶν ἀγίᾳ τοῦ Θεοῦ Ἐκκλησίᾳ, ὡς ὁ ὑμέτερος καταλέλοιπε πάππος, καὶ ἄσβεστον αὐτοῦ φυλάξαι τὴν μνήμην. Τοῦτο δὲ καὶ τοῖς ἄλλοις κτήμασι προξενήσει τὴν εὐλογίαν. Σκοπήσατε δέ, ὡς εἰ τις τὸ ἅπαξ ἀφιερωθὲν Θεῷ καὶ ἀνάθημα γεγεννημένον ὑφέλοιτο, ἱεροσυλία τὸ πρᾶγμα σ[α]φ[ῶς;], καὶ κτητόρων οὐ χρήζει. Ὁμολογοῦσι γὰρ τοῦθ' οὕτως οἱ τολμῶντες, ὑπὸ τοῦ συνειδότος ἀναγκαζόμενοι. Ὑμᾶς δὲ μὴ γένοιτο τοῦθ' ὑπομεῖναι ποτε, ἀλλ' εἴη τὰς προγονικὰς εὐλογίας διπλασιάζειν, καὶ διπλᾶ ἀνθ' ἀπλῶν προσφέρειν τὰ δῶρα τῷ Θεῷ.

Ι'.

ΑΕΡΙΩ ΣΟΦΙΣΤῃ.

Ἄδικεῖς, ὧ ἄριστε, μηδ' ὅσον: ἄκροισ δακτύλοις, τὸ δὴ λε-

γόμενον (1), τῆς σῆς ἡμᾶς παιδεύσεως ἀπογεύων, ἀλλὰ περιο-  
ρῶν διψῶντας, καὶ τὰς τῶν λόγων κρύπτων πηγὰς· καὶ δέον τοῖς  
ἀγνοοῦσι προτιθέναι τὰ νάματα, οὐδὲ τοὺς γνωρίμους τούτων  
ἐᾶς ἀπολαύειν. Καὶ μὴν ὁ πλοῦτος κρυπτόμενος ἄχρηστός ἐστι  
τοῖς κεκτημένοις, φαινόμενος δὲ λαμπροὺς τούτους ἀποφαίνει  
καὶ περιβλέπτους. Φασὶ δὲ καὶ τὰ φρέατα μὴ ἐξαντλούμενα ἀπο-  
κναίειν τοὺς χρωμένους, ἐξαντλούμενα δὲ ἡδίω καὶ καθαρώτερα  
παρέχειν τὰ νάματα. Ἴδιον δὲ καὶ τῆς τέχνης, ἣν τοῖς νέοις  
προςφέρεις, οὐχ ἡ Πυθαγόρου σιγή, ἀλλὰ στωμυλία καὶ λόγοι  
χειμάρρου δίκην φερόμενοι. Εἰ δὲ σιγᾶς πρὸς μόνους ἡμᾶς, εἰπέ  
καὶ τῆς σιγῆς τὴν αἰτίαν, ἵν' ἐλέγξωμεν οὐ δικαίως σιγῶντα.

ΙΑ'.

ΤΙΤῳ ΚΟΜΗΤΙ.

Πολλοὺς μὲν ἔχει πολεμίους τὸ δίκαιον· ἡ γὰρ ἀντίπαλος  
ἀδικία τοὺς οἰκείους ὀπλίζει κατὰ τούτου τροφίμους, ἡττᾶται  
δὲ ὁμως καὶ πολλοὺς ἔχουσα τοὺς ὑπηκόους, τῶν τῆς δικαιο-  
σύνης ἐραστῶν προθύμως ὑπὲρ αὐτῆς ἀ[θ]λούντων, καὶ ῥᾶστα  
σκεδ[αννύν]των τοὺς ἀντιπάλους. Εἰς δὲ τῶν οὕτω λαμπρῶς  
ἄγωνιζομένων ὑπάρχεις, ὦ ἄριστε· καὶ τούτου μάρτυρες οἱ τῶν  
παντοδαπῶν τῆς ἀδικίας μηχανημάτων διὰ τῆς σῆς ἀπαλλα-  
γέντες ἐπικουρίας. Οὕτως ἀριστεῦσαι καὶ νῦν τὴν μεγαλοπρέ-  
πειάν σου παρακαλῶ, καὶ τῷ κυρίῳ Παλλαδίῳ τῷ φιλοσόφῳ  
ἐπαμῦναι σπουδαίως, ὑπὸ βαρβάρων τινων, ὥς φησιν, ἀδικου-  
μένῳ· συκοφαντίαις γὰρ βάλλοντες τὸν εἰς βοήθειαν αὐτῷ δο-  
θέντα στρατιώτην, ἀγώγιμον εἰς ἐκεῖνο τὸ δικαστήριον γενέσθαι  
παρεσκεύασαν. Ἐνταῦθα τῶν ἀκλινῶν ὑμῶν ζυγῶν καὶ τῆς  
ἀδεκάστου ψήφου δεόμεθα, ἵνα τὸν μὲν πάσης αἰδοῦς ἀξιώτατον  
φιλόσοφον τυχεῖν τῶν δικαίων κελεύσητε, τῷ δὲ συκοφαντου-

(1) Παροιμία ἐπὶ τῶν οὐκ ἀκριδῶς ἐξησκημένων [Ζηνῶδ. Α' , 61].

μένω στρατιώτῃ θάρσος παράσχητε, ὅπως τὰ γεγεννημένα διδάξας, ψευδῇ δείξει τὴν τολμηθεῖσαν κατηγορίαν.

## IB'.

## ΠΑΛΛΑΔΙΩ ΦΙΛΟΣΟΦΩ.

Οὐκ ἀπεικόντως, ὦ ἄριστε, τὴν πικρὰν ταύτην καὶ ἀνιάραν δυσχεραίνεις ζωὴν· πολλῶν γὰρ καὶ παντοδαπῶν πλήρης ὁ βίος κακῶν, ὀλίγοι δὲ λίαν εἰσὶν ἀρετῆς φροντισταὶ καὶ φιλοσοφίας ἐρασταί· τὸ δὲ πλεῖστον τοῦ γένους τὴν ἀκοσμίαν ἡγάπησεν, οὐχ ἥκιστα δὲ ὁ παρῶν καιρὸς φορὰν ἤνεγκε πονηρῶν ἀνθρώπων, πᾶν εἶδος κακίας ἀδεῶς μετιόντων, καὶ οὔτε αἰδώς, οὔτε τῶν νόμων τὸ δέος, οὔθ' ἢ τῶν μελλόντων ἐλπίς ἱκανὰ κωλύσαι (1) τῆς κακίας τὴν ῥύμην, καὶ οὐδὲ συσκιάζουσι νῦν ὡς πάλαι τὰ πλημμελούμενα, ἀλλ' ἀναιδέϊα τὴν ἀδικίαν ὀπλίζουσι, καὶ παρῆρσίαν τὴν ἀναισχυντίαν προσαγορεύουσι. Καὶ ὁ μὲν λωποδύτης τὸ φωραθῆναι δειμαίνει, ὁ δὲ πλεονέκτης προφανῶς λωποδυτεῖ, καὶ τοιχωρυγεῖ (2), καὶ τὰ τοῦ πέλας ἀφαιρεῖται, καὶ οἰκεῖα καλεῖ τὰ μηδαμόθεν (3) προσήκοντα. Διὰ ταῦτα κἀγὼ ἀνιώμαι, καὶ θάνατον ἱμείρομαι, καὶ τῆς παρούσης ἀπαλλαγῆναι γλίσχομαι βιοτῆς· στέργω δὲ ὅμως τὰ τῷ Θεῷ δοκοῦντα, καὶ τῶν σοφῶν αὐτοῦ πηδαλίων ἀγαπῶ τὰ κινήματα, καὶ φέρομαι ἢ (4) ἂν φέρῃ. Παρακαλῶ δὲ καὶ σὲ γενναίως φέρειν τὰ λυπηρὰ, καὶ μεμνησθαι τῶν τοῦ Δημοσθένους ῥημάτων· Δεῖ γάρ, φησί (5), τοὺς ἀγαθοὺς ἄνδρας ἐγχειρεῖν μὲν ἅπασι τοῖς καλοῖς, τὴν ἀγαθὴν προβαλλομένους ἐλπίδα, φέρειν δὲ ἂν ἂν ὁ Θεὸς διδῷ

(1) Τὸ χειρόγρ.: Κωλύσαι.

(2) Ὡσαύτ.: Τοιχωρυγεῖ.

(3) Ἴσως ἐξέπεσεν ἐντεῦθεν ἡ λέξις: Αὐτῷ.

(4) Τὸ χειρόγρ.: Ἡ.

(5) Περὶ τοῦ στεφ. §. 97.



γενναίως. Τοιαῦτα δὲ καὶ ὁ Θουκυδίδης πρὸ τούτου συνέγραψε: Φέρειν γάρ, φησί (1), τά τε δαιμόνια ἀναγκαίως, τά τε ἀπὸ τῶν πολεμίων ἀνδρείως. Ταῦτα τῆς σῆς, ὦ ἄριστε, γλώττης προφέρειν. Ἡμεῖς δὲ τοῖς τῶν ἀλλίων συγγράμμασιν ἐντραφέντες, ἅ παρ' (2) ἐκείνων μεμαθήκαμεν δυνάμεθα φθέγγεσθαι. Λόγοι δὲ εἰσιν, εὐτελὲς μὲν τὸ ἔλутρον ἔχοντες, ἀπ[όρρητον;] δὲ καὶ μυστικὸν τῶν νοημάτων τὸν θησαυρόν. Τὴν πρὸς τὸν μεγαλοπρεπέστατον στρατηγὸν ποιήσας ἐπιστολὴν πέπομφα τῇ σῇ παιδεύσει.

## ΙΓ'.

### ΟΛΥΜΠΙΩ ΓΕΡΜΑΝΙΚΩ.

Εἰ μή σου τῷ κάλλει τῆς ψυχῆς ἢ τοῦ δόγματος ἐλυμήνατο πρόληψις, καὶ τὸ ὀπτικὸν τοῦ εὐθέος παρατρέψασα ἐτέρωσε πεποίηκε φέρεσθαι, πασῶν ἀρίστην τῶν ἐν βίῳ ἀναστρεφόμενων ἔφην ἂν τεθεῶσθαι. Οὕτως εἶλέ με τῶν σῶν ἡθῶν ἢ γλυκύτης. Ἄλλ' ἄχθομαι, καὶ λίαν ἄχθομαι τηλικαύτην ἀρετὴν κεφαλῆς δεομένην ὁρῶν, καὶ τοσοῦτον κάλλος οἰκοδομίας ἐπὶ σφαλερᾷ χρηπέδος θεώμενος κείμενον. Εὐφρανον τοιγαροῦν ἡμᾶς, ὦ θαυμάσιε, καὶ μεγίστην ἡμῖν σχεδιάσον ἐορτὴν, τὴν τῆς ὑποβάθρας ἐναλλαγὴν ποιησάμενος, καὶ τὴν ἀλήθειαν τοῦ ψεύδους ἀνταλλαξάμενος, καὶ τῶν τῆς ψυχῆς ὀφθαλμῶν τὴν εὐθύτητα κατάρτισον, καθαρότητα προσλαβών. Ἑρμῇ δὲ καὶ Μούσας, οὓς τοῖς γράμμασιν ἐντέθεικας σὺν Εὐνομίῳ, πόρρω που τῶν ἱερῶν ἐξόρισον λόγων. Οὐ γὰρ πρέπει γλώσσαις εὐσεβεῖν δεδιδραγμέναις δαιμόνων προφέρειν λαοπλάνων ὀνόματα. Τίς γάρ, φησὶν ὁ ἱερός Ἀπόστολος (3), συμφώνησις Χριστῷ πρὸς Βελίαν; ἢ τίς μερίς πιστῷ μετ' ἀπίστου; ἢ τίς συγκατάθεσις ναῶ Θεοῦ μετὰ

(1) Βιβλ. Β', ξδ'. Τὰς δ' αὐτάς τοῦ Θουκυδίδου καὶ Δημοσθένους χρήσεις ἐξήνεγκε καὶ τῇ ΚΑ' τῶν ἐκδεδομένων ἐπιστολῶν.

(2) Τὸ χειρόγρ.: "Ἀπερ.

(3) Β' Κορινθ. ζ', 15-16.

εἰδῶλων; Ταῦτα κηδόμενος γράφω, καὶ τὴν σὴν, ὦ φίλη μοι κεφαλὴ, διψῶν τελειότητα.

### ΙΑ΄.

#### ΕΙΡΗΝΑΙΩ ΚΟΜΗΤΙ.

Ἐβουκόλησέ με πρῶτην, τὴν παρουσίαν τῆς σῆς μεγαλοπρεπείας μηνύσας ὁ θεοφιλέστατος ἀρχιδιάκονος, καὶ τὴν ψυχὴν ἐπλήρωσεν ἡδονῆς, καὶ ταῖς ἐλπίσιν ἐπτέρωσε, καὶ τὰς ὁδοὺς καραδοκεῖν παρεσκεύασε, καὶ τοῦτο μὲν νύκτωρ ὀνειροπολεῖν, τοῦτο δὲ μεθ' ἡμέραν φαντάζεσθαι. Οὕτω πᾶσαν τὴν ἀγίαν τεσσαρακοστὴν διετέλεσα, τῆς σῆς προσδοκῶν ἀπολαύσεσθαι συνουσίας· ἀλλὰ τῶν ἐλπίδων ἐψεύσθην, καὶ ὡς ἐν ὀνείρῳ τῆς εὐφροσύνης ἀπέλαυσα. Οὐκ ἂν οὖν αὐτῷ μέμφομαι· καὶ τούτῳ γάρ μοι μεγάλα κεχάρισται. Ἐμοὶ γὰρ μεγίστην φέρεις παραψυχὴν καὶ ὄναρ φερόμενος, ἥ πού γε δὴ μεθ' ἡμέραν φανταζόμενος. Μαθεῖν δὲ ὅλως βούλομαι παρὰ τίνος ἠπάτημαι, οὐχ ἵνα δίκας εἰσπράξωμαι τὸν ἀπατήσαντα, ἀλλ' ἵνα χάριν ὁμολογήσω· οὐ μικρὰ γὰρ ἐκ τῆς ἀπάτης κεκέρδηκα. Εἰ δέ σοι δοκεῖ καὶ τὴν ἀλήθειαν τοῖς εὐαγγελίοις ἐκείνοις χάρισσασθαι, καὶ μὴ τι τῶν ἀναγκαιοτέρων κωλύει, χάρισαι μὲν σαυτῷ τῶν ἀγίων τὴν εὐλογίαν, ἐμοὶ δὲ τὴν σὴν συνουσίαν, ἣν ἐρασμιωτάτην πάντων ὑπολαμβάνω.

### ΙΕ΄.

#### ΠΡΟΚΛΩ ΕΠΙΣΚΟΠΩ ΚΩΝΣΤΑΝΤΙΝΟΥΠΟΛΕΩΣ (1).

Ἡμεῖς μὲν σμικρὰς καὶ λίαν ἐρήμους πολίχνας οἰκοῦντες, καὶ αὐτὴν πολλάκις τὴν ζωὴν δυσχεραίνομεν, ὑπὸ τῶν προσιόντων καὶ τινος ἐπικουρίας δεομένων ἀποκναιόμενοι· ἡ δὲ ὑμετέρα ἀγίότης πόλιν οἰκοῦσα, μᾶλλον δὲ πέλαγος ἀ[νθρώπων;]ν ἔχουσιν [καὶ οἴκου;] μένην, καὶ ποταμῶν δίκην τοὺς ἀπανταχόθεν

(1) Φέρεται καὶ ἐν ταῖς ἐκδόσεσιν ἑτέρα πρὸς τοῦτον ἐπιστολή, ἡ ΜΖ΄.

προσρέοντας εἰςδεχομένην, οὐ μόνον ἐκεῖνων προμήθειαν ποιεῖται, ἀλλὰ καὶ τῶν κατὰ πᾶσαν τὴν καθ' ἡμᾶς οἰκουμένην· καὶ τις γραμμάτων πρὸς τινα δεηθῇ, οὐδὲ ἀπλῶς οὕτως, ὡς ἐν ὄχλῳ πραγμάτων ὄντες, ἐπιστέλλειν ἀνέχεσθε (1), οὐ γνησίως μὲν, οὐ γλαφυρῶς δὲ οὐδὲ ἀκριβῶς, ἀλλὰ πάντα ὁμοῦ συντρέχει τοῖς γράμμασι, καὶ κάλλος ὀνομάτων, καὶ πλήθος νοημάτων, καὶ τάξεως ἁρμονία, καὶ τιμὴ τρέφουσα τοὺς δεχομένους τὰ γράμματα, καὶ τῶν ἀγαθῶν ἀπάντων τὸ κάλλιστον, ἢ ἐπανθοῦσα τοῖς λόγοις τοῦ φρονήματος μετριότης. Τοιαύτας δεχόμενοι τῆς ὑμετέρας ἀγιωσύνης ἐπιστολάς, λίαν θαυμάζομεν τὴν ἀποστολικὴν ὑμῶν διάνοιαν, καὶ ὁρῶμεν ὑμῖν ἀρόττουσαν τὴν θεσπεσίαν ἐκείνην φωνήν (2): *Ἡ καρδία ἡμῶν πεπλάτνται.* Οὐ στενοχωρεῖσθε (3) ἐν ἡμῖν. Οὐ δὴ χάριν τὸν τῶν ὅλων Θεὸν ἱκετεύομεν ἐπὶ πλεῖστον ὑμῶν τὴν ἀγιωσύνην ταῦτα κινεῖν τὰ πηδάλια, ἐν' ἐξ οὐρίων τὸ σκάφος τῆς Ἐκκλησίας ὁδεύῃ. Τὸν μὲν λαμπρότατον καὶ πιστότατον τριβοῦνον Ναυκρατιανὸν ἀγαπῶμεν καὶ διὰ τὴν τῶν ἡθῶν αὐτοῦ καλοκαγαθίαν, καὶ τὴν πολλὴν ἡμερότητα. Δεξάμενος δὲ τῆς σῆς ἀγιωσύνης τὰ γράμματα διπλῶς τὸν ἄνδρα καὶ φιλῶ, καὶ ἀγαπῶ, καὶ γεραίρω.

ΙΓ'.

#### ΝΟΜΩ ΥΠΑΤΩ (4).

Διχῇ μοι μερίζει τὴν γνώμην ἢ περὶ τοῦ γράψαι τῷ ὑμετέρῳ μεγέθει βουλή. Τῶν μὲν γὰρ ὑμετέρων φρενῶν εἰδῶς ἐξηρτημένα τὰ πράγματα, καὶ τὰς κοινὰς ὑμῖν ἐπηρτημένας φροντίδας ὁρῶν, ἄμεινον ἡγοῦμαι σιγᾶν. Τὸ εὐρὺ δὲ πάλιν καὶ πολυχώρητον τῆς ὑμετέρας ἐπιστάμενος διανοίας, σιωπᾶν οὐκ ἀνέχο-

(1) Τὸ χειρόγρ.: *Ἀνέχεσθαι.*

(2) Β' Κορινθ. ζ', 11-12.

(3) Τὸ χειρόγρ.: *Στενοχωρεῖσθαι.*

(4) Πρὸς τοῦτον ἀποτείνονται καὶ αἱ ἐν ταῖς ἐκδόσεσιν ἑτεραι τρεῖς ἐπιστολαί, ἡ ΝΗ',

ΠΑ' καὶ ΠΖ'.

μαι, δεδιώς μὴ ῥαστώνης ὀφλήσω γραφήν. Κεντεῖ δέ με καὶ πόθος, ὃν ἡ βραχεῖα γεῦσις τῆς ὑμετέρας ἐνεποίησε θεάς. Ἐμφορηθῆναι γάρ με ταύτης ἐστέρησε τῆς τρισμακαρίας ἐκείνης κεφαλῆς ἡ νόσος· οὗ δὴ χάριν ἐπινοῶ μοι φάρμακον ψυχᾶγωγίας τὰ γράμματα. Τὸν δὲ τῶν ὄλων ἰκετεύω Δεσπότην ἰθύνειν ὑμῶν τὸν βίον καὶ φέρειν ἐξ οὐρίων ἀεὶ, ἵνα τῆς ὑμετέρας προμηθείας ἀπολαύσωμεν ἅπαντες.

## ΙΖ'.

### ΔΙΟΝΥΣΙΩ ΚΟΜΗΤΙ ΑΝΑΤΟΛΗΣ.

Ἄρχειν ἐτέρων πολλοὶ μὲν ἐθέλουσιν, ὀλίγοι δὲ ἴσασιν. Καὶ δεῖται μὲν γὰρ ἡ τῶν ἀνθρώπων ἐπιμέλεια ὑπὲρ πᾶσαν τέχνην καὶ ἐπιστήμην φρονήσεως, ταύτῃ ἵνα κοσμούμενος ὁ τούτων ἐπιμελόμενος τὸ πρακτέον εὐρίσκη· δεῖται δὲ καὶ σωφροσύνης, καὶ δικαιοσύνης, ἵνα τὸ ὑπὲρ ἐκείνης εὐρεθῇ, ὑπὸ τούτων κυρωθὲν ἔργον γένηται, καὶ μὴ ταῖς ἐναντίαις διαφθαρῇ διαθέσειν. Οὗ δὴ χάριν καὶ τῆς ἀνδρείας, καὶ τῆς φρονήσεως δέεται ὁ τοιοῦτος· αὕτη γὰρ τὴν ἀντίπαλον διασκεδάννυσι φάλαγγα. Τούτοις ἡ σὴ κοσμουμένη μεγαλοπρέπεια, τῆς ἀρχῆς τὴν ἐπιστήμην κατώρθωσε, [καὶ;], εἰ περ προσῆ[κον;], τὸ τούτων κεφάλαιον ἡ εὐσέβεια· σιγῆσαι γὰρ οὐκ ἀνέχομαι, συνήθης γεγενημένος, ἀλλὰ τὰ μέγιστα εἰσηγήσομαι. Οὐκ ἂν ἴσχυσεν ὁ μῶμος τὴν γοῦν τυχοῦσαν λοιδορίαν ὑφῆναι. Ἀλλὰ περὶ μὲν τούτου μακροτέρας μοι δεῖ διαλέξεως. Νῦν δέ σου παρακαλῶ τὸ μέγεθος εἰς καιρὸν χρήσασθαι τῇ τε περὶ τοὺς ἀρχομένους καλοκάγαθία καὶ τῇ περὶ τὰ κοινὰ κηδεμονία, καὶ στήσαι τὴν Κῶρον, πολλῶν λαμπρῶν καὶ περιφανῶν πόλεων τοῖς δημοσίοις οὔσαν χρησιμωτέραν. Πολλαπλάσια γὰρ ἐκείνων εἰσφέρει, καὶ οὐκ ἔστι δικαία πάρεργον γενέσθαι συκοφαντίας, ἥ (1) διὰ τὴν χάριν αὐτίκα δὴ μάλα δειχθήσεται. Κατέλαβε γὰρ τὴν βασι-

(1) Γραπτ. ἴσως: °Η.

λίδα ὁ θαυμάσιος ἡμῶν (1) υἱὸς Φίλιππος καὶ διδάξει τὴν ὑψηλοτάτην ἀρχὴν τῆς πόλεως τὰ παθήματα, καὶ λήψεται πάντως ἀλεξίκακα φάρμακα, τὸν ἐπηρτημένον διαλύοντα κίνδυνον. Διὰ τοι τοῦτο μικρὰν ἀναβολὴν ἐπαγγέλλω· ἐλπίζομεν γάρ, ὡς τὸ ζοφῶδες τοῦτο καὶ τετριγὸς νέφος ὁ φιλάνθρωπος ἡμῶν ὅτι τάχιστα διασκεδάσει δεσπότης.

ΙΗ'.

### ΑΡΕΟΒΙΝΔΩ (2) ΣΤΡΑΤΗΛΑΤΗ.

Ἦνίκα μὲν τὸν μονήρη μετήειν βίον πάντων ὁμοῦ προηρούμην τὴν ἡσυχίαν· τοῦτο γὰρ ὁ ἐκείνου τοῦ βίου παρακελεύεται νόμος. Ἐπειδὴ δὲ ἀνάξιον ὄντα με, ψυχὰς ποιμαίνειν ἐκέλευσεν ὁ Θεός, ἀναγκάζομαι καὶ παρὰ γνώμην πολλάκις ἐπιμελεῖσθαι πραγμάτων, ὧν ἡ φροντίς ἀν[ιαρ]ὰ μὲν ἐμοί, ἔννομος δὲ, τοῖς χρωμένοις ὠφέλιμος· ὁ γὰρ ἀποστολικὸς νόμος βοᾷ (3): *Εἰ πάσχει ἐν μέλος, συμπάσχει πάντα τὰ μέλη*· καὶ πάλιν ὁ (4) προϋστάμενος, ἐν σπουδῇ τοῦτοις δουλεύων τοῖς νόμοις, τὴν ὑμετέ-

(1) Οὕτως ἔτρεψα τὸ ἐν τῷ χειρογράφῳ: Ἰμῶν, ὅπως ἀπαντᾷ καὶ ταῖς ἐπιστολαῖς Κ' καὶ Μ'.

(2) Τὸ χειρόγραφον ἔχει: *ἀρεοβίν.*, ὅπερ ἀναγνωστέον: Ἀρεοβίνδω. Ἡμαρτημένη δ' ἐστὶν ἡ ἀνάγνωσις: Ἀρεοβίνδα, ὡς ἐπιγράφεται ἐν ταῖς ἐκδόσεσιν ἡ ΚΓ' ἑτέρα ἐπιτολὴ τοῦ Θεοδώρητου πρὸς αὐτὸν τοῦτον, πατρίκιον ὄντα τῷ τότε. Τοῦτον ὁ αὐτοκράτωρ Θεοδόσιος ὁ Β' ἐξέπεμψε μετὰ καὶ ἄλλων τεσσάρων στρατηγῶν κατὰ Γίζεριχου τοῦ τῶν Οὐανδήλων βασιλέως καὶ Ἀττίλα τοῦ τῶν Οὐννων [Θεοφ. Χρονογρ. σελ. 87-8.—Χρον. Πασχάλ. σελ. 321]. Ἐγγονος δ' αὐτοῦ ἦν καὶ ὁ τῆς Ἀνατολῆς στρατηλάτης Ἀρεοβίνδος ὁ Δαγαλαίρου υἱός, ὃν ὁ αὐτοκράτωρ Ἀναστάσιος ὁ Δ' ἔκορος κατὰ Περσῶν ἐξέπεμψεν [Θεοφ. αὐτ. σελ. 125.—Μαλαλ. Ιζ', σελ. 518]. Ἀλλὰ καὶ ὁ τοῦ Ἰουστινιανοῦ ἐπ' ἀδελφιδῇ κηδεστῆς Ἀρεοβίνδος, οὗ Προκόπιος πολλαχοῦ τῆς ἱστορίας αὐτοῦ μέμνηται, ἦν ἀναμφιβόλως ἐκ τοῦ αὐτοῦ γένους. Τοῦ δευτέρου δὲ τούτων τὰ ἐν Κωνσταντινουπόλει μέγαρον: Τὰ Ἀρεοβίνδου λεγόμενα, εἰς ναὸν τῆς Θεοτόκου μετεποιήθησαν ὑπὸ Ἰουστίνου τοῦ Θρακῆς, μετέπειτα δὲ καὶ λούμα (βαλανεῖον) ἐκτίσθη αὐτόθι. [Ἰδε Κωδιν. *Περὶ κτισμ. Κωνσταντινουπ.* σελ. 92 καὶ τὰς αὐτόθι σημειώσεις τοῦ Μεουρσίου καὶ Λαμβεκίου].

(3) Α' Κορινθ. ιδ', 26.

(4) Γραπτ. Ἰσως: Ὡς.



ραν διὰ γραμμάτων μεγαλοφυΐαν προσφθέγγομαι (1), καὶ τὸ Σεργιθέον χωρίον (τῆς ἐνορίας δὲ τοῦτο τῆς ἡμετέρας ἐστίν), ὑπὸ τὴν ὑμετέραν ἐξουσίαν τελοῦν, ἀπολαῦσαι φιλανθρωπίας ἀντιβολῶ. Τρύχει γὰρ τοὺς τοῦτο γεωργοῦντας ὁ τοῦ ἐλαίου κανὼν, ὃν εἰσπράττονται, μήτε πέρυσιν, μήτε τῆτες τῆς γῆς τεκούσης καρπὸν, ἢ λίαν ὀλίγιστον. Πρέπει δὲ ὑμῖν, συνέσει λαμπруνομένοις, ἢ καὶ τὴν ἀνδρείαν κοσμεῖτε, τὰ θεόθεν χορηγούμενα παρὰ τῶν γηπόνων, καὶ ἐπίσχη ποτὲ τῶν καρπῶν τὴν φοράν, φειδοὺς ἀξιοῦν τοὺς τὴν γῆν ἐργαζομένους, τὴν ὠρισμένην πρόσδοτον ἀποδοῦναι μὴ δυναμένους· οὐδὲ γὰρ οἱ κρουνοὶ προσφέρειν δύνανται τῶν ὑδάτων τὰ νάματα, παρὰ τῶν πηγῶν μὴ δεχόμενοι. Ταύτην ἡμεῖς προσφέρομεν τὴν παράκλησιν, ὑπὸ τῶν γεωργῶν πολλάκις ἐνοχληθέντες. Ἡ δὲ ὑμετέρα μεγαλοπρέπεια τὸ πρακτέον σκοπήσασα καὶ τὸ εἶκός ἐν τοῖς εἰρημένοις, εὖ οἶδ' ὅτι μεταδώσει φιλανθρωπίας, ἅτε δὴ ταύτης παρὰ τοῦ Θεοῦ τῶν δλων ποθοῦσα τυχεῖν.

ΙΘ'.

#### ΚΩΝΣΤΑΝΤΙΝΩ ΑΠΟ ΥΠΑΡΧΩΝ.

Διεχόσμησε μὲν τῷ λόγῳ τῶν ἀνθρώπων τὴν φύσιν ὁ τῶν δλων Θεός· οὐ δὴ χάριν καὶ αὐτὴ καθ' ἑαυτὴν τὸ δέον εὕρισκει· καὶ μάρτυρες οἱ πάλοι γενόμενοι, παρ' ἐτέρων μὲν οὐ δεξάμενοι νόμους, αὐτοὶ δὲ νόμους εὐρόντες, καὶ τὴν λογικοῖς ἀρμόττουσαν πολιτείαν εἰσενεχόντες. Εἰ δέ τις πρὸς τῇ φύσει καὶ παιδείαν προσλάβοι, καὶ τοῖς ἐτέρων πόνοις ἐπιμελῶς ἐντραφεῖν, οἷόν τινα ὕλην προσφέρει τὴν παντοδαπὴν διδασκαλίαν τῇ φύσει. Ἡ δὲ ἀποκρίνει μὲν τὰ περιττὰ ὡς ἐπιστήμων, τὰ δὲ ὀνησιφόρα δέχεται καὶ κατασκευάζει τὰ ἀξιέραστα τῆς ἀρετῆς ἀγάλματα· οὔτε γὰρ παρὰ τῶν ποιητῶν, οὔτε παρὰ τῶν φιλοσόφων, οὔτε μὴν παρὰ τῶν ἄλλων λογογράφων ἀπλῶς (2) καὶ ὡς ἔτυχε δέ-

(1) Τὸ χειρόγρ. : Προσφέγγομαι.

(2) Ὁσαύτ. : Ἀπαιῶς.

χεται τὰ μαθήματα, ἀλλὰ τὴν μέλιτταν μιμουμένη, τὸ μὲν  
 χρειῶδες συλλέγει, τὸ δὲ περιττὸν χαίρειν ἔα. Τοῦτον ἡ ὑμε-  
 τέρα μεγαλοπρέπεια τὸν βίον ἀσπαζομένη ἡῤῥησε τὸν ἐντεθέντα  
 τῇ φύσει λόγον, μᾶλλον δὲ τοῦτον κρυπτόμενον ἔδειξεν· ὑπο-  
 βρύχιον γὰρ αὐτὸν τὰ πάθη ποιεῖ, ἀλλ' ὅτ' ἂν ἐπιτύχη πτερῶν,  
 ὑπερνήχεται καὶ ἀναδύνει, καὶ ὡς ἐν φωτὶ πολιτεύεται. Τούτου  
 εἵνεκα διαφερόντως τὴν ὑμετέραν μεγαλοφυΐαν ὑπὲρ τῶν προμη-  
 θείας δεομένων ἀντιβολῶ· λογικώτερον γὰρ κινουμένη μετὰ  
 πλείονος αὐτῶν προθυμίας ἐπιμελεῖται. Ταύτης ἀπολαῦσαι τῆς  
 κηδεμονίας παρακαλῶ καὶ τὸν θαυμασιώτατον καὶ λαμπρότα-  
 τον Διονύσιον, ἄρξαντα μὲν οὐ κατὰ γνώμην, πενία δὲ συζῶντα,  
 ἐπιεικὴ δὲ καὶ μέτριον ἀσπαζόμενον βίον, εἰσπραττόμενον δὲ ἂ  
 μηδὲ δοῦλος ἀντ' ἐλευθέρου γενόμενος δυνήσεται ἂν ἀποδοῦναι.  
 Εἰ δὲ καὶ τῶν οἰκείων συμφορῶν ἐπιτραπείῃ διδάξαι τὴν τρα-  
 γωδίαν (ἐπιτρέψετε δὲ πάντως, ἡμερότητι λαμπρυνόμενοι), οἴ-  
 κτου καὶ φειδοῦς ἀπολαύσεται οὐ παρ' ὑμῶν μόνον τῶν προχεί-  
 ρων εἰς ἔλεον, ἀλλὰ καὶ τῶν παρὰ τάναντία προαιρουμένων.  
 Οὕτως ἐλεεινὸν τῶν τούτου παθημάτων τὸ δρᾶμα.

Κ'.

### ΠΡΟΚΛΩ ΕΠΙΣΚΟΠΩ ΚΩΝΣΤΑΝΤΙΝΟΥΠΟΛΕΩΣ.

Καὶ δι' ἐτέρων μὲν γραμμάτων τῇ (1) σῆς ἀγιότητος προς-  
 ἡγαγον δεξιᾷ τὸν μεγαλοπρεπέστατον ἡμῶν υἱὸν Φίλιππον, καὶ  
 τῆς σῆς αὐτὸν ἀπολαῦσαι προμηθείας ἰκέτευσα· προσθεῖναι δὲ  
 τῇ προτέρᾳ δευτέραν ἐπιστολὴν ὁ θεοφιλέστατος καὶ ἀγιώτατος  
 προσέταξεν ἄνθρωπος τοῦ Θεοῦ, ὁ κύρις Ἰάκωβος, παρεγγυή-  
 σας καὶ τοῦτο προσθεῖναι τοῖς γράμμασι, καὶ διδάξαι σου τὴν  
 ἀγιωσύνην, ὡς καὶ αὐτὸς δι' ἡμῶν τὴν χάριν αἰτεῖ. Ὁ δὲ τῷ  
 Θεῷ διὰ τὴν τῆς ἀρετῆς ὑπερβολὴν ἀξίεραστος, καὶ τῆς τοῦ

(1) Γραπτ. Ἰσως: Τῇ τῆς.

Θεοῦ δῆπουθεν(1) ἀξιάγαστος, διαφερόντως δὲ τῇ σῇ ὁσιότητι· ἡ καὶ γράμμασι πρώην αὐτὸν ἐψυχagώγησε, καὶ πολλαῖς ἐταινίωσεν εὐφημίαις. Διὰ ταύτην τοίνυν τὴν ἱερὰν καὶ φιλτάτην τῷ Θεῷ κεφαλὴν, ἀπολαυσάτω τῆς ὑμετέρας κηδεμονίας, καὶ σωθήτω τῇ πόλει τῇ ἡμετέρᾳ τὸ σχῆμα.

### ΚΑ'.

ΕΥΣΕΒΙΩ ΕΠΙΣΚΟΠΩ [ΝΙ]ΚΑΙ[ΑΣ;].

Εἰ τοὺς θεῖους ἐφύλαττε νόμους τῶν ἀνθρώπων ἡ φύσις, μόνιμων ἂν καὶ διαρκῶν ἀπῆλαυσεν ἀγαθῶν. Ἐπειδὴ δὲ τῆς εὐθείας ἐξετράπημεν τρίβου, καὶ τῶν θεῶν κατεφρονήσαμεν ἐντολῶν, ἀναγκαίως ὀδυνηρῷ προσεκληρώθημεν βίῳ, ἵνα τῶν λυπηρῶν τὰς αἰτίας ἀνερευνῶντες, καὶ μητέρα τούτων τὴν ἀμαρτίαν εὐρίσκοντες, φεύγωμεν μὲν ταύτην ὡς πολεμίαν, τοὺς δὲ θεοὺς ἀσπαζόμεθα νόμους. Τούτου δὴ χάριν οὐ μόνον τινὲς τῶν ἀνθρώπων τῆς εὐκληρίας ἐκπίπτουσιν, ἀλλὰ καὶ πόλεις, καὶ ἔθνη τὴν εὐπραξίαν ἀποβάλλουσι, καὶ εἰς ἐσχάτην μεταπίπτουσι δυσκληρίαν. Τοῦτο δὴ πέπονθε καὶ ἡ πάλαι Λιβύη, νῦν δὲ Ἀφρικὴ (2) καλουμένη· πάντων γὰρ οὕσα πλήρης τῶν ἀγαθῶν, ἔρημος τούτων ἐξαπίνης ἐγένετο. Ἄγουσι δὲ ταύτην καὶ φέρουσιν ἄνδρες ἡμερον μὲν οὐδὲν ἔχοντες, ὠμότητι δὲ καὶ θηριωδίᾳ συζῶντες· οὗ δὴ χάριν οἱ πλείστοι τῶν θεοφιλεστάτων ἐπισκόπων τὴν ξένην ἀντὶ τῆς πατρίδος προείλοντο, παραψυχὴν ἔχοντες τὴν εἰς Θεὸν ἐλπίδα, καὶ πρόσδοτον τῆς ἀναγκαίας τοῦ σώματος χρείας τῶν θεοφιλῶν ἀνδρῶν τὰς χεῖρας. Εἰς τούτων ἐστὶν ὁ θεοφιλέστατος ἐπίσκοπος, ὁ κύριος Φλωρέντιος· ὃς τὴν μεγί-

(1) Ἐκπεσὶν τι ἔοικεν ἐκ τοῦ λόγου.

(2) Τὸ χειρόγρ.: Ἀφρική. Ὁ δ' ἀντιγραφεὺς παρεπέγραψε κατὰ μῆκος τὰς διας: Σημείωσαι ὅλον, ὅτι ἡ νῦν Ἀφρική πάλαι Λιβύη ἐκαλεῖτο. Οὕτω δὲ καὶ ἐν τῇ Ἑρμηνείᾳ τοῦ Ἐλεγκυῖλ [κερ. κζ', ιβ'] φησί: μητρόπολις δὲ ἐστὶν [ἡ Καρχηδὼν] τῆς πάλαι μὲν Λιβύης, νῦν δὲ Ἀφρικῆς ὀνομαζομένης.

στην μὲν πόλιν καταλαβεῖν ἐπείγεται, διὰ δὲ τῆς σῆς ἀγιότητος τὴν πορείαν ποιεῖται· καὶ οἶδ' ὅτι λιμένι προσορμισθήσεται εὐ-  
 ὄρμῳ τε καὶ εὐστόμῳ, καὶ ἀπηνέμῳ, καὶ πλήρει (1) παντοδαπῶν  
 ἀγαθῶν. Ἐγὼ δὲ αὐτοῦ πρὸς ὀλίγον τῆς συνουσίας ἀπολαύσας,  
 ἀπωνάμην καὶ τῆς σῆς [σεμ]νότητος προσρήσεις, ἣν περὶ πολ-  
 λοῦ ποιοῦμαι, καὶ ἅμα πέμπειν ἐπείγομαι, καὶ θυμηδῖαν ἐξ  
 αὐτῆς πορίζομενος, καὶ εἰς τὰς ὑπὲρ ἐμοῦ εὐχὰς τὸν ἀξιόχρεων  
 πρεσβύτην διεγείρων.

ΚΒ'.

### ΑΕΡΙΩ ΣΟΦΙΣΤῃ.

Πάλαι μὲν Ἀθηναῖοι τὰς σικελικὰς ἀπωδύροντο συμφοράς·  
 τὰς δὲ Λιβύης καὶ Καρχηδόνας (2) ὁ παρὼν ἐβλάστησε χρόνος.  
 Ἀνιαιρότεραι δὲ αὗται καὶ πολλῷ χαλεπώτεραι. Βαρβαρική αὐ-  
 τὰς ὤμότης καὶ θρασύτης ἐπήνεγκεν. Τούτων καὶ ὁ εὐγενέστα-  
 τος γεγένηται Μαξιμιανός, καὶ τραγωδῶν τὰ παθήματα κεντεῖ  
 τοὺς ἀκούοντας καὶ τῶν δακρύων ὀχετεῖ (3) τὴν λιβάδα. Με-  
 μαρτύρηκε δὲ τοῖς παρ' αὐτοῦ λεγομένοις ἀλήθειαν ὁ θεοφιλέ-  
 στατος καὶ δσιώτατος ἐπίσκοπος, ὁ κύρις Ἰουβενάλιος, γράμ-  
 μασι τὴν μαρτυρίαν ἐνθεῖς. Ἀπολαυσάτω τοίνυν τῆς Ἀλκινόου  
 φιλοξενίας, ἐπεὶ καὶ οὗτος πόλλας τριχυμίας διέφυγε. Χαλεπὰ  
 γὰρ καὶ τὰ τῆς ἡπείρου ναυάγια.

(1) Τὸ χειρόγρ.: Πλήρη.

(2) Κάνταῦθα παρεπέγραψεν ὁ ἀντιγραφεὺς: Σημείωσαι ὅλον περὶ Λιβύης καὶ Καρχηδόνας. Φαίνεται δὲ ἐν ταῖς ἡμέραις αὐτοῦ ταύτας πολιορκηθῆναι. Σημειωτέον δέ, ὅτι ἡ διαπεραίωσις τῶν Οὐανδήλων ἐξ Ἰσπανίας εἰς Λιβύην καὶ τῆς Καρχηδόνας ἡ ἐκπόρθησις ὑπ' αὐτῶν τίθεται ὑπὸ τῶν χρονογράφων μεταξὺ τοῦ 425 - 28 ἔτους. Γέγραπται ἄρα ἡ ἐπιστολὴ μικρῷ μετὰ ταῦτα.

(3) Γραπτ. Ἰσως: Ὀχετεύει.

## ΚΓ'.

## ΙΣΟΚΑΣΙΩ ΣΟΦΙΣΤΗ (1).

Πρὸς τοὺς ἀττικοὺς ὑμῶν πάλιν τρέχουσι λειμῶνας αἱ ἡμέτεραι μέλιτται, τῇ πείρᾳ μαθοῦσαι τῶν ἀνθέων ἐκείνων τὸ χρήσιμον. Ἐμφορησάτω τοίνυν αὐτὰς ἡ ὑμετέρα παιδεύσεις τοῦ μέλιτος, καὶ διδασκάλω τὰ κηρία μετ' ἐπιστήμης ὑφαίνειν· ἡ ὑμετέρα γὰρ εὐκλεία τῶν φοιτητῶν ἡ εὐγλωττία. Ἐγὼ δὲ καὶ πλείονος αὐτοὺς ἀπολαῦσαι προμηθείας παρακαλῶ. Βούλομαι γὰρ καὶ τὴν ἡμετέραν πόλιν λαμπρύνεσθαι τοῖς ὑμετέροις καρποῖς.

## ΚΔ'.

## Τῷ ΑΓΓΩ.

Εἰ πλείους εἶχον υἱεῖς, πλείους ἂν ὑμῖν ἐξέπεμψα φοιτητάς. Οὓς τοίνυν ἔχω, καὶ πέμπω, καὶ τῆς ὑμετέρας παιδεύσεως μεταλαχεῖν ἀξιῶ. Τούτων εἷς ἐστὶν ὁ εὐγενέστατος υἱὸς ἡμῶν (2) Θεόδοτος, καὶ τῇ πατρὶα σεμνυνόμενος εὐγενείᾳ, καὶ τρόποις οἰκείοις κοσμούμενος. Καὶ διὰ ταῦτα τοίνυν, καὶ δι' ἐμέ, παρακαλῶ σου τὴν σοφίαν ἀναβαλέσθαι (3) τοῦτο τῆς εὐεργεσίας τοῦ εἶδος· εὐεργεσία γάρ ἐστι, κατὰ γε τὸν τῆς σῆς μεγαλοπρεπείας σκοπόν, εἰ καὶ τοῖς εἰδόσι τὰ τῶν πόλεων πράγματα βλάβη νομίζεται (4). Τοῦτο γὰρ ἡ σὴ ποιοῦσα μεγαλοπρέπεια τὴν πατρικὴν αὐθις δείξει φιλοσοργίαν.

(1) Οὗτός ἐστι πιθανώτατα ὁ αὐτός καὶ τῷ παρὰ Θεοφάνει μνημονευόμενῳ Ἰσοκασίῳ φιλοσόφῳ καὶ κυαιστρωρίῳ, κτήτορι καὶ οἰκῆτορι τῆς μεγάλης Ἀντιοχείας· ὃς κατηγορηθεὶς τῷ 467 ἔτει ὡς Ἑλλήν (ἐθνικός δηλαδή) προσήχθη ἐνώπιον τοῦ τῶν πραιτωρίων ἐπάρχου· ὑπὸ δὲ τοῦ τῶν Βυζαντίων δήμου ἀποσπασθεὶς ἀπήχθη εἰς τὴν Μ. Ἐκκλησίαν, ἔνθα κατηχηθεὶς ἐφωτίσθη καὶ ἀπεστάλη εἰς τὴν χώραν αὐτοῦ. [Χρονογρ. σελ. 322].

(2) Τὸ χειρόγρ.: Ἰμῶν.

(3) Γραπτ.: Ἀναλαθέσθαι, ὅπως ἔχει καὶ τῇ Μ' ἐπιστολῇ.

(4) Πᾶσα ἡ περίοδος αὕτη φέρεται αὐτολεξεῖ καὶ τῇ Μ' ἐπιστολῇ πρὸς τὸν αὐτόν.

ΚΕ'.

## ΚΥΡΩ ΠΡΕΣΒΥΤΕΡΩ.

Αίτηθεις πρὸς τὴν σὴν θεοσέβειαν γράμματα παρὰ τοῦ δει-  
νος, καὶ τοῦτο ποιήσας, εἰληφέναι μᾶλλον ἢ δεδωκέναι χάριν  
φῆθην· ἄμφω γὰρ μοι προσφιλεῖς, καὶ ὁ αἰτήσας, καὶ ἡ σὴ θεο-  
σέβεια πρὸς ὃν ᾔτησεν. Ἐγὼ μὲν οὖν οὕτω διακείμενος γέ-  
γραφα· ἡ δὲ σὴ εὐλάβεια καὶ αὐτὸν μεθ' ἡδονῆς θεασάσθω, καὶ  
ἡμᾶς τοῖς ἀμοιβαίοις εὐφρανάτω. Τούτῳ γὰρ τῷ τρόπῳ τὴν φι-  
λίαν αὐξήσεις.

ΚΖ'.

## ΑΡΧΕΛΑΩ ΕΠΙΣΚΟΠΩ ΣΕΛΕΥΚΕΙΑΣ.

Τέμνειν ἡ θάλαττα τὰς ἡπείρους ἀμφοτέρας νομίζεται, τὸν  
μέσον τούτων χώρον κατέχειν διαταχθεῖσα. Ἄν δέ τις τὸ (1)  
ἀληθὲς ἐρευνῆσαι θελήσῃ, συνάπτει μᾶλλον ἢ τέμνει τὰ πέ-  
ρατα· ῥαδίαν γὰρ τοῖς ἐμπόροις καὶ ταχεῖαν τῶν ἀναγκαίων  
ποιεῖσθαι τὴν κομιδὴν παρέχουσα, τὴν ἀντίπεραν ἡπειρον τρέ-  
χειν ἐνταῦθα παρασκευάζει, καὶ ταύτην πρὸς ἐκείνην ὁρμᾶν,  
καὶ τὴν ὁθόνην ἐκτείνειν, καὶ κινεῖν τὰ πηδάλια. Εἰ δὲ καὶ  
ἡπειρος ἦν ἡ θάλασσα, τίς ἂν ἰσχυσε τῶν ἐμπόρων, τοσαύτης  
ὁδοῦ προκειμένης, ἢ τὸ ἐνδέον ἐκάστη χώρα φέρειν, ἢ τὸ περιτ-  
τὸν ἐκφέρειν; Νῦν δὲ αὕτη τὰ νῶτα τοῖς πλεῖν βουλομένοις πα-  
ρέχουσα, καὶ τῶν πωλούντων καὶ τῶν ὠνούμενων τὰς χρεῖας  
ἀποπληροῖ. Ἐπαινῶ μὲν οὖν καὶ διὰ ταῦτα, ἐπαινῶ δὲ πλέον  
ὅτι μοι πρόξενος τῶν πρὸς τὴν σὴν δσιότητα γραμμάτων γεγέ-  
νηται, καὶ διὰ τὴν χρεῖαν ἡμᾶς τῶν ἀναγκαίων παρ' αὐτὴν κα-  
λέσασα, παρεσκεύασε τῇ θειοτάτῃ καὶ πάντων ἐμοὶ φιλότῃ  
προσδιαλεχθῆναι κεφαλῇ. Ἐκείνης μὲν οὖν ἔπαινος ἀληθὴς τὸ  
τῆς σῆς θεοσεβείας γειτόνημα· λιμὴν γὰρ ὑπάρχεις λιμένος,

(1) Τὸ χειρόγρ.: Τά.

τούς ἐν αὐτῷ τῷ λιμένι χειμαζομένους δεχόμενος, καὶ τῶν τῆς ἀδικίας ἀπαλλάττων κυμάτων. Τῇ δὲ σῇ ὁσιότητι κόσμος οὐχ ὁ λιμὴν, ὁ τὰς τῆς οἰκουμένης ὀλκάδας δεχόμενος, ἀλλὰ τὸ χρῆμα τῆς ἀγάπης τῆς θείας.

KZ'.

#### ΑΝΕΠΙΓΡΑΦΟΣ.

Ἐγὼ μὲν καὶ λόγων λαμπρῶν ἄμειρος, καὶ ἔργων ἔρημος ἀγαθῶν. Αὐτὸς δὲ φιλίας νόμους πληροῖς, φίλοις ἐπαίνους ὑφαίνων, καὶ τῇ δυνάμει τῶν λόγων τούτους αἶρων εἰς ὕψος, καὶ δεικνὺς πόσῃν ἔχουσι βώμην οἱ λόγοι, ὅτι καὶ τὰ λίαν σμικρὰ μεγάλα δεικνύειν ἰσχύουσιν· ὧν τὸ κάλλος καὶ τὸ κράτος πανταχόθεν συναγαγόν, τοὺς τούτων προσφέρεις καρπούς, νῦν μὲν ἐν συνουσίαις διαλεγόμενος, νῦν δὲ διὰ γραμμάτων φθεγγόμενος, καὶ τὴν ἀττικὴν εὐγλωττίαν τιθεὶς ἐν τοῖς γράμμασι, καὶ πλεόν τῇ τῶν λόγων ἡδονῇ τοὺς ἐντυγχάνοντας θέλων ἢ αἰ τοῦ μύθου Σειρήνες τὸν Ὀδυσσεά ταῖς ᾠδαῖς κατεκλήλησαν. Καὶ ταῦτα γράφω πείρα μᾶλλον ἢ φήμη πιστεῦων· καὶ γὰρ τὰ ὅσα διαλεγόμενῳ σοι πολλάκις ὑπέσχον, καὶ νῦν ἐν τοῖς γράμμασιν ὃν ἤδεις ἐθεασάμην, καὶ χάριν πολλὴν ὠμολόγησα τῷ αἰδεσιμωτάτῳ Φασγανίῳ, τοιαύτην μοι λόγων εὐωχίαν κομίσαντι, καὶ εὐγνώμων περὶ τήνδε τὴν εὐεργεσίαν γεγένημαι. Ἄ γὰρ ἐπήγγειλεν ἀσμένως ἐπήκουσα· εἰ δὲ καὶ πέρας ἔλαβε κατὰ θύμιον, ὅπερ αὐτὸν ἤγαγεν ὡς ἡμᾶς, τῆς αὐτοῦ σπουδῆς ἔργον τοῦτο νομιζέσθω καὶ ἐμμελείας. Ἡ δὲ σὴ ἀρετὴ συχνῶς ἡμῖν γραφέτω καὶ ἡδονὴν προξενείτω.

KH'.

#### ΘΕΟΔΩΤΩ ΕΠΙΣΚΟΠΩ ΑΝΤΙΟΧΕΙΑΣ (1).

Ἔστιν ἄρα καὶ παρὰ τῶν ἀδικεῖν ἐπιχειρούντων εὐεργεσίας

(1) Τοῦτον ὀνομάζει ἐν τῇ Ἐκκλησιαστικῇ αὐτοῦ Ἱστορίᾳ [Ε', λζ']· μαρτυρεῖται τῆς σωφροσύνης, πραότητι μὲν διαπρέποντα, ἀκριβεῖα δὲ βίου κοσμοῦμενον.

ἀπόλαυσις μεγίστη, καὶ τούτου μοι γέγονεν ἡ πείρα διδάσκα-  
λος· πλείονα γὰρ χρόνον τὴν (1) Ἀντιοχείων ἐνδιατρίψας, τῆς  
ἀδικίας χάριν ἐκείνης ἀναγκασθεὶς, πλουσίως τοῦ τῆς σῆς δσιό-  
τητος ἀπέλαυσα μέλιτος, καὶ ἔγνων σαφέστερον ὅσων ἀγαθῶν  
πρόξενος ἡ τῆς σῆς δσιότητος συνουσία. Ἐνίκα γὰρ τὸν κατὰ  
τῆς ἀδικίας πόνον ἡ τῆς σῆς θεάς παραψυχή, καὶ ἐσύλα τὴν  
δδύνην ἡ τῆς σῆς γλυκύτητος ἡδονή. Ἄλῃστον τοίνυν τῆς περὶ  
ἡμᾶς σου φιλοστοργίας . . . . .

(Λεῖπει τὰ ἔξης, ἐνὸς μόνον φύλλου, ὡς τεκμαιρόμεθα, ἐκρυέντος, ἐν ᾧ καὶ τῆς ἐπο-  
μένης ἡ ἀρχὴ ὑπῆρχεν.)

## ΚΘ'.

ἔλαβεν ἐξουσίαν καὶ τῶν ὑπάρχων πρῶτος ἀναγορευθεὶς, ἀλλ'  
ὅτι σοφίας γέμων ἀνὴρ, εὐεργετεῖν ἐπιστάμενος, τιμῶν ἀρε-  
τὴν, ἀρχεῖν εἰδώς, ἀκλινῇ τὰ τῆς δίκης κατέχων στάθμια, ζυ-  
γοῦ περὶ τὸ δίκαιον ἀκριδέστερος, ἔλεεῖν τοὺς ἀρχομένους  
ἐσπουδακώς, φιλανθρωπία συμβούλῳ κεχρημένος, τὰς πόλεις  
ἀνεγείρων κειμένας, τὰ τούτων βουλευτήρια ψυχορράγοθντα  
καὶ μόνοις ὀνόμασιν γνωριζόμενα πρὸς ζωὴν ἐπανάγων, τοὺς  
κεκτημένους καὶ συντελεῖν ἡναγκασμένους καὶ λοιπὸν ἀπειπόν-  
τας ψυχαγωγῶν τῇ τῆς ἐξουσίας δυνάμει, καὶ ἀπαξιαπλῶς  
πάντα ποιῶν, ᾧ τὸν τῶν ὅλων πρύτανιν θεραπεύει Θεὸν καὶ τὸν  
πάντων ἡμερώτατον βασιλέα· συμφρονεῖ γὰρ Θεῷ εὐσεβεῖν βε-  
βουλημένος. Διὰ ταῦτα ἡδόμεθα, διὰ ταῦτα ἐορτὴν τὸν βίον  
νομίζομεν. Ἄλλ' ὁ πάντων ἐξοχώτατος οὐκ ἐξουσία μόνον, ἀλλὰ  
καὶ τῇ περὶ τὸ εὐεργετεῖν σπουδῇ, δὸς ἡμῖν πρώτην χάριν, ἣν  
πρώην ἐπήγγειλα. Γέγραφα γὰρ ἤδη τῷ ὑμετέρῳ μεγέθει, ἔτι  
τοῦ βασιλέως ὑπαγορεύοντι τοὺς νόμους, ἱκετεύων ἀπαλλαγῆ-  
ναι τὸν εὐλαδέστατον καὶ θεοφιλέστατον Εὐθάλιον τὸν πρεσβύ-  
τερον τοῦ τῆς πραιτούρας (2) τελέσματος, ἄνδρα φιλοσοφίας

(1) Γραπτ. ἴσως: Τῇ, ἢ γοῦν: *Εἰς τὴν*.

(2) Ἐκ τοῦ λατιν. *Prætor*, ὃ ἐστὶ τὸ τοῦ πραιτῶρος (στρατηγοῦ ἢ καὶ πολιτικοῦ  
ἄρχοντος) ἀξίωμα.



ἀπάσης μεστὸν τῆς τε ἐν γράμμασι τῆς τε ἐν πράγμασι, καὶ βραχέα κεκτημένον, μόλις αὐτῷ καὶ οἰκείοις ἀποχρῶντα. Εἰς-πραχθῆναι δὲ τοῦτο τὸ τέλος προσέταξεν αὐτὸν ὁ μεγαλοπρεπέ-στατος καὶ ἐνδοξότατος τῆς πόλεως ὑπαρχος, ἀγνοῶν ὡς οὐκ ἔστι λαμπρότατος, ἀλλὰ πρεσβύτατος ἀνὴρ. Καὶ εἰ λαμπρότα-τος δὲ ἦν ἔτι, ἀπήλλακτο ἂν τοῦ τοιούτου τέλους, τοῦ τοὺς με-μοριαλίους (1) τετιμηκότος νόμου τοῦτο σαφῶς διαγορεύοντος. Ἀλλὰ δέομαι, καὶ πάλιν δέομαι, καὶ ἀντιβολῶ. Τιμήσατε φι-λοσοφίαν· ὕβρεως τὴν ἱερωσύνην ἀπαλλάξαι· ταύτην ἡμῖν χα-ρίσασθε τὴν ἀτέλειαν. Ῥάδιον δὲ ὑμῖν βουλευθεῖσι τοῦτο· τοῖς γὰρ ὑμετέροις νεύμασιν ἀκολουθεῖ τὰ πράγματα. Βουλήσεσθε δὲ εὖ οἶδ' ὅτι, καὶ κοινὰς καὶ ἰδίαις χάριτας παρέχειν ἐσπουδακότες.

Λ'.

### ΜΑΡΑΝΑ ΣΧΟΛΑΣΤΙΚΩ (2).

Οὐκ οἶδα ὅ,τι σε προσείπω, ἄφιλον ἢ μισόπολιν; Τὸ μὲν γὰρ ἀληθὲς ἀγνοῶ· δυοῖν (3) δὲ θάτερον ὑπονοεῖν με παρασκευάζει, τὸ μηδεμιᾶ τῶν ἑορτῶν πρὸς ἡμᾶς παραγενέσθαι, ἀλλὰ προτι-μῆσαι φιλίας καὶ πατρίδος ἀγρόν, καὶ ζεύγη, καὶ σκαπάνας, ἢ τοὺς περὶ χρεῶν καὶ ὄρων ζυγομαχοῦντας καὶ παρὰ τὰ ζυγὰ τῆς σῆς θεόντας ψήφου. Ἐγὼ δὲ λίαν ἀσχάλλω (4), ὑπὸ τῶν ἐκγόνων τὴν πατρίδα ὑβρίζομένην θεώμενος, καὶ περιδεῖν οὐκ ἀνέ-ξομαι. Ἵνα τοίνυν τοιαύτην φύγῃς γραφὴν, κατάλαβε τὴν ἐνεγ-

(1) Καὶ τοῦτο ἐκ τοῦ λατιν. *Memoriales* (Ἵπομνηματογράφοι), περὶ ὧν ἡ ΛΕ' Νεαρά τοῦ Ἰουστινιανοῦ διαλαμβάνει ταῦτα : « *Περὶ τῶν βοηθῶν τοῦ κοιαίστωρος. Ἡ προκειμένη διάταξις δηλοῖ, ὡς τινες τῶν μεμοριαλίων δύνανται βοηθοὺς ποιεῖν εἰς ἴδιον τόπον. Εἰσὶ δὲ βοηθοὶ εἴκοσι ἕξ, ὧν καὶ οἱ κληρονόμοι τὴν αὐτὴν δικαιοδοσίαν ἔχουσι* ». Κατὰ δὲ τὴν Δουχαγγίον ἐρμηνείαν, ἦσαν οὗτοι ἐν τοῖς δημοσίοις γραμματοφυλακίοις ὑπηρετοῦντες.

(2) Δύο ἕτεραι ἐπιστολαὶ ἐπιγράφονται πρὸς τοῦτον ἐν ταῖς ἐκδόσεσιν, ἡ ΕΖ' καὶ ΡΚΔ'.

(3) Τὸ χειρόγρ. : Δυσεῖν.

(4) Τὸ χειρόγρ. : Ἀσχάλλω.

κοῦσαν, καὶ ποιήσον λαμπροτέραν τῇ (1) παρουσίᾳ· ἄτοπον γὰρ τὸν μὲν ἀγρὸν τῇ σῇ οἰκῇσει φαιδρύνεσθαι, τὴν δὲ πόλιν τῇ σῇ ἀποδημίᾳ σμικρύνεσθαι.

ΛΑ'.

ΡΩΜΥΛΩ.

Καὶ πατέρες τῶν σωφρονούντων παίδων οἰκειοῦνται τὴν εὐ-  
κλειαν, καὶ δεσπόται τῶν εὖνων ἱκετῶν περὶ πολλοῦ ποιοῦνται  
τὴν θεραπείαν. Εἰ δὲ παρ' ἀνθρώποις τοιοῦτος πολιτεύεται νό-  
μος, ἔνθα φθόνος πολλάκις κρατεῖ, πολλῶ μᾶλλον ἐπὶ Θεοῦ τοῦ  
ἀγαθοῦ καὶ ἀπαθῶς πάντας εὐεργετεῖν πεφυκότος. Διὸ νῦν μὲν  
τῷ Ἀβραάμ λέγει : *Εὐλογήσω τοὺς εὐλογοῦντάς σε* (2), νῦν δὲ  
τοῖς ἱεροῖς ἀποστόλοις : *Ὁ δεχόμενος ὑμᾶς, ἐμὲ δέχεται* (3).  
Ἐπειδὴ τοίνυν οἰκείαν ἡγεῖται τὴν τῶν τροφίμων τιμὴν, παρα-  
κλήθητι, θαυμασιώτατε, τοὺς Προφῆτας αὐτοῦ, τοὺς ἁγίους  
Ἀποστόλους τῇ (4) παρουσίᾳ τιμῆσαι.

ΛΒ'.

ΘΕΟΔΩΤΩ ΑΡΧΟΝΤΙ.

Παιδίσις μὲν ἡ μορμὴ φοβερά, μεираκίοις δὲ παιδαγωγοὶ  
καὶ διδάσκαλοι, τοῖς δὲ εἰς ἄνδρας τελοῦσιν ἤδη πάντων ἐστὶ  
φοδερώτατον δικαστής, καὶ βῆμα, καὶ κήρυκες, καὶ ῥαβδοῦχοι,  
καὶ εἰσπράξεις· ἂν δὲ δὴ καὶ ἀπορία τούτοις προσῇ, διπλοῦν τὸ  
δέος γίνεται. Τί δήποτε ταῦτα διεξήλθον, ἐγὼ τὴν σὴν ἀρετὴν  
διδάξω. Ἐγκαίνια [τῶν] ἀποστολικῶν καὶ προφητικῶν σηκῶν  
τῇ τεσσαρεςκαιδεκάτῃ Γορπιαίου μηνός (5), Θεοῦ νεύοντος, προς-

(1) Ἐγέγραπτο ἴσως : *Τῇ σῇ*.

(2) Γεν. ιβ', 3.

(3) Ματθ. ι', 40.

(4) Γραπτ. ἴσως : *Τῇ σῇ*.

(5) Τοῦ μακεδονικοῦ μηνολογίου ἦν ὁ Γορπιαῖος, ἀντιστοιχῶν τῷ ῥωμαϊκῷ Σεπτεμ-

δοκῶμεν ἐπιτελέσαι. Δεδίاسι δὲ τὴν σὴν παρουσίαν οἱ παρ ἡμῖν, ὡς ἔφην, πολιτευόμενοι. Δεδίاسι δὲ οὐ τὸν πρῶτον Θεόδοτον, ἀλλ' ὃ περίκεισαι τῆς ἀρχῆς προσωπεῖον· οὐ χωρίς, πολλοὺ ἂν ἐπριάμεθα καὶ παρεῖναι ἡμῖν ἐορτάζουσι, καὶ κοινωνεῖν τῆς πανηγύρεως, καὶ τὴν πόλιν κοσμεῖν, καὶ κορυφαῖον εἶναι τῶν συνιόντων. Παρακλήθητι τοίνυν, ὦ ἄριστε, ἱερομηνία τὸν Γορπιαῖον δοῦναι, καὶ τοῦτον ἀναθεῖναι Θεῷ καὶ τοῖς τοῦ Θεοῦ ἐρασταῖς καὶ ἐρωμένοις. Οὕτω γὰρ καὶ ἀπὼν κοινωνήσεις τῆς πανηγύρεως, ἡσυχία καὶ ἀνακωχῇ τοὺς ἁγίους Ἀποστόλους καὶ Προφῆτας γεραίρων, καὶ τῆς παρ' αὐτῶν εὐλογίας ἀπολαύσεις, καὶ τὸν Θεὸν θεραπεύσεις τὸν τῇ τιμῇ τῶν ἁγίων τερπόμενον, χαριῇ δὲ καὶ ἡμῖν τοῖς εἰρήνην καὶ θυμηδίαν κεχυμένην ἐν τῇ ἐορτῇ ἐκείνῃ ἐφιεμένοις καὶ εὐχομένοις.

ΛΓ'.

ΝΕΩΝΙ ΑΡΧΟΝΤΙ.

Οὗτος ἡγεμονίας ὁρος· αὕτη ἀρχὴ δικαία καὶ συμφέρουσα τοῖς κοινοῖς. Ἡ γὰρ τῶν ἀρχομένων ἐπιμέλεια οὐ τούτους μόνον εὐεργετῇ, ἀλλὰ καὶ τοὺς τὴν ἀρχὴν ἐγχειρήσαντας ὀνίνησιν ὅτι μάλιστα. Οἱ μὲν γὰρ ἀμέτρως θατέρου μέρους κηδόμενοι, ἐκατέρῳ λυμαίνονται· οἱ δὲ τὸ δραστήριον κεραννύντες, ἡμερότητι καὶ φιλανθρωπία τῆς πράξεως ἀμβλύνοντες τὸ σφοδρόν, καὶ τὸ μέτρον τιμῶντες, κατὰ τὸν φιλόσοφον ὁρον, οὗτοι καὶ τοὺς εἰσπραττομένους, καὶ τοὺς εἰσπράττειν κελεύοντας ἀτεχνῶς εὐεργετοῦσι. Τοῦτο τὴν σὴν οἶδα ποιοῦσαν λαμπρότητα· ἀγχινοῖα γὰρ κυβερνᾷς τὴν ἐξουσίαν, καὶ διὰ τοῦτο πατρικῇ μὲν ἡμερότητι χαίρεις, ἡπίοις δὲ λόγοις κεχρημένος, ἀπηνοῦς παντὸς καὶ πῦρ πνέοντος ἄμεινον τῶν εἰσφορῶν τέως εἰσπράξεις ποιῇ. Αἰσχυρόμενοι γὰρ σου τὸ πρᾶον οἱ ἀπαιτούμενοι, τῆς πενίας ἐπι-

δρῶν, κατ' Εὐάγριον [Ἐκκλησ. Β', 16], Σουΐδαν καὶ Θεοφάνην Κεραμέα [Ὁμιλ. Α'. Εἰς τὴν ἀρχ. τῆς Ἰνδίας].

λανθανόμενοι, καὶ τῶν εὐτελῶν ῥακίων γυμνοῦνται. Ἀμέλει καὶ νῦν ἐν τοσαύτῃ σπάνει χρυσίου τῶν ὠνίων ἐρρίμιμένων, οὐδενὸς οὐχ ὑγροῖς οὐ ξηροῖς προσιόντος καρποῖς, κατὰ πέντε, καὶ δέκα, καὶ εἴκοσι δανεισάμενοι χρυσίνους, καὶ τοὺς παρ' ἡμῖν ἰδρυμένους ἀποδύσαντες στρατιώτας ἀπέστειλαν τὸ χρυσίον, ὅσον δοθῆναι προσέταξας. Τοσαῦτα δύναται ἡμερότης κεκραμένη συνέσει· ἀληθὲς γὰρ ἀτεχνῶς ἐκεῖνο τὸ τραγικόν, ὅτι :

Σοφὸν ἐν βούλευμα πολλὰς χεῖρας (1)

νικᾷ . . . . .

Οὕτω τοίνυν, ὦ ἄριστε, διατελεῖς κυβερνῶν, ἐρρῶσθαι πολλὰ τοῖς παροξύνουσι λέγων, καὶ τὴν τῶν κοινῶν προμήθειαν πάντων ὁμοῦ προτιμῶν. Οὕτω γὰρ καὶ τὸν τῶν ὄλων θεραπεύσεις Θεόν, καὶ βασιλεῖ τὰς ἐγχειρισθείσας σοι διασώσεις π[όλεις;], καὶ τὴν εὐκλειαν τὴν παρὰ πάντων τρυγήσεις.

ΛΔ'.

ΙΣΟΚΑΣΙΩ [ΣΟΦΙΣΤ]ῃ.

Τ[ὸν] καλὸν καὶ ἀγαθὸν Γερόντιον, ὃς οἶδε μὲν ἄριστα ξύλα τεκταίνειν, ἔμαθε δὲ παρὰ τῆς τέχνης ζώων καὶ δένδρων παντοδαπῶν εἰκόνας ἐνθεῖναι τοῖς ξύλοις, ἔχει δὲ τρόπον νικῶντα κάλλιστον, τὴν ἀρετὴν τῆς τέχνης, ἀπέστειλά σου τῇ μεγαλοπρεπείᾳ, κομιδῇ μὲν αὐτοῦ τῆς τέχνης δεόμενος, τὴν ὑμετέραν δὲ θεραπείαν τῆς ἡμετέρας προτιμήσας χρείας. Μαθὼν γὰρ παρὰ τοῦ λαμπροτάτου ΕὐρυκIANOῦ, ὅτι τοῦ ἀνδρὸς εἰς τὴν τῆς οἰκίας ποικιλίαν τὸ μέγεθος δεῖται τὸ σόν, εὐθύς αὐτὸν πέπομψα τῇ σοφίᾳ τῇ σῇ, ὥστε τοῖς ἀρίστοις τῶν ὁμοτέχνων ἐγχειρίσαι (2) τοῦργον, καὶ τὴν ταχίστην ἐπανελθεῖν ὡς ἡμᾶς. Ἐπειδὴ

(1) Γραπτ. Χέρας. Ἔστι δὲ ἐξ ἀπολωλότος Εὐριπιδείου δράματος, τῆς Ἀντιόπης [παρὰ Στοβ. ΝΔ', 5].

(2) Τὸ χειρόγρ. : Ὁμοτεχνῶν ἐγχειρήσαι.

τοίνυν ἐν χερσὶν ἔχοντες τὸν ἄνδρα προτετιμήκαμεν τὰ ὑμέτερα, τῆς αὐτῆς τυχεῖν χάριτος ἐπαγγέλλομεν· τευξόμεθα δέ, ἣν ἐπιστήσας τοῖς ὑμετέροις ἔργοις οὓς δεῖ, ὡς τάχιστα ἐπανεέλθῃ πρὸς ἡμᾶς.

ΛΕ΄.

### ΑΝΤΙΟΧΩ ΑΠΟ ΥΠΑΡΧΩΝ (1).

Πολλαχόθεν μὲν καὶ ἄλλοθεν τὴν ὑμετέραν ἐστὶν ἰδεῖν διακιοκρίσιαν· δείκνυσι δὲ ὑμᾶς ὅτι μάλιστα ἡ περὶ τῶν ἀρχόντων ψῆφος, οἷς καὶ τὰ ἔθνη καὶ τὰς πόλεις ἄγειν ἐνεχειρίσατε (2)· κοινὴν γὰρ ἀπάντων τῶν ὑπηκόων κηδεμονίαν ποιούμενοι, τοὺς ἀδωροτάτους καὶ χρημάτων κρεῖ[ττου]ς καὶ Ἰ[σα] κατέχοντας τὰ τῆς δίκης ζυγά, καὶ ἀπαξαπλῶς τοὺς ἀρίστους ἐκλεγόμενοι, οἷόν τινας πατέρας, καὶ ἰατρούς, καὶ κυβερνήτας ταῖς πόλεσιν ἐπεστήσατε. Πολλοὶς μὲν οὖν καὶ ἄλλοις καλοῖς καὶ ἀγαθοῖς ἀνδράσιν ἐντετυχήκαμεν, ἄρχειν ὑπὸ τῆς ὑμετέρας ψήφου λαχοῦσιν, ἀξιάγαστον δὲ μάλιστα καὶ αἰδοῦς ἀξιώτατον εἶδομεν τὸν λαμπρότατον Νέωνα. Καὶ γὰρ πείραν αὐτοῦ εἰλήφαμεν πλείονα, ἐπειδὴ καὶ τῆς ἡμετέρας πατρίδος κινεῖν τοὺς οἰακας εἴληχε, καὶ παρὰ πάντα τὸν τῆς ἀρχῆς χρόνον ἐξ οὐρίων φέρεσθαι τὸ σκάφος σοφῶς κυβερνῶν παρεσκεύασεν. Οὗτος νῦν παυσάμενος τῆς ἀρχῆς, αὐτὸς μὲν ἀπηλλάγη θορύβων ὁμοῦ καὶ φροντίδων, ἐγύμνωσε δὲ τοὺς ἀρχομένους πατρικῆς κηδεμονίας· τρέχει δὲ παρὰ τὸ ὑμέτερον μέγεθος, δόξαν ἀντὶ χρημάτων κτησάμενος, καὶ ἐπὶ τῇ θαυμαστῇ καὶ πολλῶν ἐπαίνων ἀξία λαμπρυνόμενος πενία. Ἀλλὰ τοῦτον αὖθις ἡμῖν μετὰ τῶν πηδαλίων πέμψατε. Μὴ γὰρ γένοιτο, ἄνδρα εὐεργετεῖν ἐπιστάμενον, τῶν εἰς εὐεργεσίαν σπανίζειν προφάσεων.

(1) Πρὸς τοῦτον ἀποτείνεται καὶ ἡ ἐν ταῖς ἐκδόσεσιν 45' ἐπιστολή.

(2) Τὸ χειρόγρ. : Ἐνεχειρήσατε.

ΑΣ'.

## ΔΟΜΕΤΙΑΝΟΥ ΚΟΙΝΙΣΤΩΡΙ.

Δι' αὐτῶν μεμαθήκαμεν τῶν πραγμάτων, ὡς οὐ φύσις, ἀλλὰ γνώμη τῶν ἀνθρώπων ἐν ἀρετῇ καὶ κακίᾳ κρατεῖ. Καὶ οἱ μὲν ἀκολασίαν, οἱ δὲ σωφροσύνην τιμῶσιν, οὐχ ὑπὸ φύσεως, ἀλλ' ὑπὸ προαιρέσεως κυβερνῶμενοι. Πολλῶν [γὰρ] τὸ ἔθνος τῶν Ἰσαύρων κατηγορούντων, ὡς ἐρῶσι χρημάτων, καὶ φιλόχρυσοι, καὶ τοῦ πλείονος ἐφιέμενοι, εὖρομεν τὸν λαμπρότατον Νέωνα, παρ' ἐκείνης μὲν φύντα καὶ τραφέντα, τὸν πλεονεκτικὸν δὲ βδελυξάμενον (1) βίον, μᾶλλον δὲ οὐ μόνον ἀδίκως τὴν χεῖρα προτείνειν μὴ ἀνασχόμενον, ἀλλ' οὐδὲ δικαίως κερδάναι προελόμενον, τὰ δὲ οἰκεία προέμενον εἰς τὴν τῶν πόλεων ἐπιμέλειαν, καὶ παντὶ μὲν ἀδικουμένῳ τὴν ἀκοήν ὑποσχόντα, ἀδίκους δὲ καὶ συκοφάνταις ἀποκλείσαντα τὰς τοῦ δικαστηρίου κιγκλίδας. Τί οὖν ἂν πάθοιεν οἱ τοιαύτης στερηθέντες κηδεμονίας, ἔξεστιν ἐκ τούτων μαθεῖν τὴν ὑμετέραν μεγαλοπρέπειαν.

ΛΖ'.

## ΑΝΔΡΕΑ ΕΠΙΣΚΟΠΟΥ ΣΑΜΟΣΑΤΩΝ (2).

Θαυμαστῶς ἡμῖν ἐξωγράφησας, ὦ ἄριστε, τοῖς τῶν λόγων χρησάμενος χρώμασι τὸν θεοφιλέστατον Δαμιανὸν τὸν πρεσβύτερον τοιοῦτον γὰρ αὐτὸν εἶδομεν, οἷον διὰ τῶν γραμμάτων ἡρμήνευσας. Καὶ ἐγὼ μὲν πείραν ἔλαβον τοῦ τρόπου, τοῦ δὲ λόγου ἀπέλαυσεν ὁ λεώς. Ἐμὲ γὰρ ἡ νόσος ἐκώλυσε, μόνον δὲ τῶν ἀκροατῶν ἀκήκοα ὅτι τοιοῦτος ἀνὴρ, οἷον ἡ σὴ δσιότης ὑπέδειξεν. Ἀλλὰ γεύσας ἡμᾶς, καὶ τανῦν ὑπὲρ ἐκεῖνα μιμησάμενος νέφη ψεκάδας ὀλίγας ἀφήσι, καὶ διψῶντας παρέρχεται. Ἐμὲ

(1) Τὸ χειρόγρ. : *Βδελλυζόμενον*.

(2) Καὶ ἐν ταῖς ἐκδόσεσι φέρονται δύο ἕτεραι πρὸς τοῦτον ἐπιστολαί, ἡ ΚΔ' καὶ ΡΞΒ'.

δὲ ἦσεν, ὅτι μοι τῶν πρὸς τὴν σὴν ἀγιότητά γραμμάτων ἐγένετο πρόξενος· καὶ γὰρ ἀσθενῶς διακεείμενος, ἐσπούδασα δι' αὐτοῦ προσεπειῖν σου τὴν ὁσιότητα, καὶ εἰς τὴν [ὑπὲρ ἐμοῦ;] προσευχὴν διεγείραι.

ΛΗ'.

#### ΕΥΘΑΛΙΩ ΠΡΕΣΒΥΤΕΡΩ.

Μίαν ἐσχηκῶς παραψυχὴν ἐν τῇδ[ε τῇ] πόλ[ει], τὴν τῆς σῆς θεοσεβείας συνουσίαν, σφόδρα ἠνιάθην, ταύτης ἐν τοσούτῳ μὴ ἀπολαύσας χρόνῳ. Ἀλγῶ δὲ πλεον, ὅτι τῇ ἀδοκῇ τῇ ταύτῃ ζημία περιπεπτωκῶς, καὶ ἀθυμῶν, ὡς εἰκός, οὐδὲ τὸν ψυχάγωγοντα ἔχεις καὶ τὴν ἀθυμίαν ταῖς τοῦ παναγίου Πνεύματος ἐπωδαῖς ἀπελαύνοντα. Ἀλλ', ὦ θαυμάσιε, γενοῦ σαυτῷ καὶ σύμβουλος, καὶ διδάσκαλος, καὶ ἦν ἐκ παιδὸς μετῆλθες φιλοσοφίαν ἐν τοῖς ἀγῶσιν ἐπίδειξαι, καὶ μαθέτωσαν ἅπαντες, ὡς ἔργῳ μᾶλλον ἢ λόγῳ φιλοσοφεῖς, οὐδὲν μὲν ἡγούμενος τὰ ἀνθρώπινα, πλούτου δὲ ρεύματα καὶ πενίαν ἐσχάτην ἴσα τιθέμενος. Ἐκάτερον γάρ, ὡς οἶσθα, κατὰ τὴν εὐρίπων ἐπὶ ῥοίαν τῇδε κάκεισε πέφυκε μεταβαίνειν, καὶ νῦν μὲν ὡς τοῦτον, νῦν δὲ ὡς ἐκεῖνον εἶναι. Ἀρετὴ δέ, ἥς τρόφιμος ὑπάρχεις, μόνιμόν ἐστιν ἀγαθόν, καὶ χρὴ ταύτην τὸν μὲν κεκτημένον ἀσφαλῶς φυλάττειν, τὸν δὲ οὐκ ἔχοντα σπουδαίως ζητεῖν· χρυσὸν δὲ καὶ τᾶλλα ἄνθη τοῦ πλούτου παρόντα μὲν δεόντως οἰκονομεῖν, ἀπόντα δὲ μὴ ποθεῖν. Ταῦτα φιλοσοφῶν διατελεῖς· ταῦτα καὶ ἐτέροις εἰσηγήσω πολλάκις. Μαθέτωσαν τοίνυν οἱ ζητοῦντες, ὡς χρήματα μὲν λαβεῖν [ἰσ]χύουσιν, [ἄρε]τὴν δὲ [συ]λῆσαι οὐ δύνανται πώποτε.

ΛΘ'.

#### ΑΓΙΑΝΩ ΜΟΝΑΖΟΝΤΙ.

Τό : Μηδὲν ἄγαν, καὶ : Μέτρον ἄριστον, καὶ ὅσα τοιαῦτα

τοῖς πάλαι σοφοῖς εἴρηται (1), ἐπὶ παντὸς ἡγοῦμαι καλοῦ τε καὶ συμφέροντος· οὐ γὰρ μόνον τὰ ὑψηλὰ καὶ ὑπέρογκα κωλύειν φρονήματα ἐθέλοντες, ταῦτα ἔφασαν οἱ τὴν τῶν ἡθῶν ἀναδεξάμενοι διακόσμησιν, ἀλλὰ καὶ τὰ λίαν ταπεινὰ καὶ πέρα τοῦ μετρίου κάτω που κείμενα ἀνορθοῦντες καὶ τὴν συμμετρίαν διδάσκοντες. Χρὴ τοίνυν σε, δέσποτα, σοφὸν ὄντα καὶ τοὺς ἄλλους σοφίζειν δυνάμενον, καὶ τῶν τοιούτων λόγων πλήρη τυγχάνοντα, καὶ φιλεῖν τὸν πέλας ὡς σεαυτὸν δεδιδαγμένον, μὴ βλάπτειν τοῖς ἐγκωμίοις τοῦ φιλουμένου τὸ φρόνημα, μηδὲ τὰ μὲν αἶρειν εἰς ὕψος καὶ μετεωρίζειν τοῖς λόγοις, ἑαυτὸν δὲ ταπεινοῦν ὑπὲρ τὸ ἄγαν, καὶ τὴν οὐκ ἐπαινουμένην ταύτην ἀμετρίαν αἰρεῖσθαι, μηδὲ τὸ πόθῳ τὴν εὐφημίαν μετρεῖν, ἀλλὰ τὴν ἀλήθειαν προτιμᾶν τῆς φιλίας, καὶ κρύπτειν μὲν τὰς τοῦ φίλου κηλίδας (ταῦτα γὰρ ὁ τῆς φιλίας νομοθέτης παρεγγυᾷ: Ἀγάπη, λέγων (2), *καλύψει πλῆθος ἁμαρτιῶν*), τὰ δὲ φαινόμενα κατορθώματα συμμέτρως θαυμάζειν. Καὶ ταῦτα λέγων, οὐ τὴν σὴν διδάσκω ἀγχίνοιαν, τὴν πάντων μάλιστα τὰ τοιαῦτα πεπαιδευμένην, ἀλλὰ τοὺς ἐμοὺς ἐπαίνους ἀποκρουόμενος· ἀποκναίει [με] γὰρ τούτων τὸ ἕτερον· ἤκουσα [δὲ καὶ] τοῦ Θεοῦ διὰ τοῦ προφήτου πρὸς τὸν Ἰσραὴλ λέγοντος (3): «*Λαός μου, οἱ μακαρίζοντες ὑμᾶς πλανῶσιν ὑμᾶς, καὶ τὴν τρίβον τῶν ποδῶν ὑμῶν ταρασσουσι*». Περὶ μὲν τούτων ταύτην σου τῇ θεοσεβείᾳ τὴν ἱκετείαν προσφέρω· περὶ δὲ τῆς παιδὸς διδάσκω σου τὴν θεοσέβειαν, ὡς κήδομαι μὲν αὐτῆς διὰ τὴν ὀρφανίαν, οὐ μὴν ἑμαυτὸν εἰς τοὺς περὶ μνηστείας καθῆκα λόγους, ἀλλὰ τῇ μητρὶ ταύτης παρεχώρησα τὴν ἐξουσίαν. Παρακαλῶ δέ σου τὴν δσιότητα δηλῶσαι ἡμῖν τοῦ μνηστεύσασθαι βουλομένου καὶ τοῦνομα καὶ τὸ γένος (οὐδὲν γὰρ τούτων περιεῖχε τὰ γράμματα), ἵνα καὶ τῇ μη-

(1) Τὸ μὲν τοῦ Πιττακοῦ ἐστὶν ἀπόφθεγμα, τὸ δὲ τοῦ Κλεοδούλου.

(2) Οὐκ οἶδα τίνα ὁ λόγος ὑπαινίσσεται. Ἐν τῇ Ἰακώδου καθολικῇ ἐπιστολῇ [ε', 20] ἀπαντᾷ τότε τὸ ῥητόν: «*Ὁ ἐπιστρέψας ἁμαρτωλὸν ἐκ πλάνης ὁδοῦ αὐτοῦ, σώσει ψυχὴν ἐκ θανάτου, καὶ καλύψει πλῆθος ἁμαρτιῶν*». Ἀλλ' ἄσχετον δοκεῖ τοῦτο πρὸς τὴν παρατιθεμένην ἐνταῦθα ῥῆσιν.

(3) Ἡσ. γ', 12.



τρί καὶ τοῖς προσήκουσι τῇ παιδί ταῦτα ποιήσω γνώριμα καὶ συμβουλεύσω τὰ δέοντα.

Μ'.

### ΙΣΟΚΑΣΙΩ ΣΟΦΙΣΤῃ.

Τοὺς παρ' ὑμᾶς φοιτῶντας νέους οὐ μόνον τὴν ἐλλάδα φωνὴν ἐκπαιδεύετε, καὶ τὴν ἀττικὴν εὐγλωττίαν διδάσκετε, ἀλλὰ καὶ τῆς ἄλλης ἀξιοῦτε προμηθείας, τῆς τε τῶν ἡθῶν ἐπιμελόμενοι κοσμιότητος καὶ τὸν βίον πρὸς ἀρετὴν βλέπειν παρασκευάζοντες· πρὸς δὲ τούτοις καὶ τὴν ἄλλην αὐτῶν ποιείσθε κηδεμονίαν, τῶν ἀδικεῖν πειρωμένων ἀπαλλάττοντες, τοῖς ὠφελεῖν δυναμένοις συνιστῶντες, καὶ ἀπαξαπλῶς τὰ πατέρων ἐργαζόμενοι· ταῦτα γὰρ ἴδια τῶν καθ' ὑμᾶς τὴν λογικὴν ταύτην σοφίαν ταῖς τῶν ἀνθρώπων ψυχαῖς ἐμβαλλόντων. Τοιαύτας ἔχει παρὰ τῆς σῆς μεγαλονοίας εὐεργεσίας ὁ εὐγενέστατος καὶ ποθεινότατος υἱὸς ἡμῶν Φίλιππος. Καὶ γὰρ ἥνίκα οἱ περὶ τῆς κηραρχίας (1) ἐνεστήκεισαν ἀγῶνες, τῶν [ἐν]αγωνιζομένων ἦσθα καὶ πᾶν ὅτι οὖν πραττόντων ὑπὲρ τοῦ νέου. Καὶ νῦν δέ, ὡς ἔγνω, πολλὴν ἢ σὴ μεγαλοφυΐα σπουδὴν συνεισένηγκεν, ὥστε αὐτὸν μὴ τῶν ἀγομένων καὶ φερομένων ὑπὸ τῶν καλῶν ἡγεμόνων εἶναι, ἀλλὰ τῶν γεραιρομένων καὶ τιμῆς ἀξιουμένων. Καὶ σοι πολλὰ γένοιτο ἀγαθὰ, τοιαύτην ποιουμένη κηδεμονίαν τῶν πατρὸς ἐστερημένων. Ὑπὲρ μὲν οὖν τούτων καὶ ἡμεῖς χάριν ὁμολογοῦμεν τῇ μεγαλοπρεπείᾳ τῇ σῇ· ἐπειδὴ δὲ τέως αὐτῷ λυμαίνεται τὸ ἀξίωμα (ἀποστερεῖ γὰρ αὐτὸν καὶ τῶν τοῦ βουλευτηρίου πρωτείων, καὶ πάντες οἱ ἐπιτήδαιοι πρὸς τοῦτο δυσχεραίνουσι, καὶ ἀπειλοῦσι μηκέτι τῶν πραγμάτων φροντίζειν εἰ τοῦτο γένοιτο), παρακαλῶ σου τὴν σοφίαν ἀναλαβέσθαι τοῦτο τῆς εὐεργεσίας τὸ εἶδος· εὐεργεσία γὰρ ἐστὶ, κατὰ τὸν τῆς σῆς μεγαλοπρεπείας σκοπόν,

(1) Νεοφανὴς ἡ λέξις, καὶ ἡ σημασία αὐτῆς ἔμοιγε οὖν ἄδηλος. Ἄλλ' ἴσως ἦν ἀγώνισμά τι τῆς παιδευομένης νεολαίας, καθ' ὃ ἀπενέμετο τοῖς εὐδοκίμοις ἢ τιμητικὴ τοῦ κηράρχου προσηγορία.

εἰ καὶ τοῖς εἰδόσι τὰ τῆς πόλεως πράγματα βλάβῃ νομίζεται. Τοῦτο γὰρ ἡ σὴ ποιοῦσα μεγαλοπρέπεια, τὴν πατρικὴν αὐθις δείξει φιλοστοργίαν.

ΜΑ'.

### ΘΕΟΔΩΤΩ ΕΠΙΣΚΟΠΩ ΑΝΤΙΟΧΕΙΑΣ.

Δέδωκε παισὶν ἡ φύσις εὐκαίρως παρῶρησιάζεσθαι πρὸς πατέρας, καὶ τοῖς οἰκέταις ὁ τῆς δουλείας νόμος, καὶ σιγῇ τὴν δεσποτεῖαν τιμᾶν, καὶ λαλεῖν πρὸς τοὺς κεκτημένους μετὰ ἀληθείας ἂ δεῖ. Οὗτος καὶ παιδονόμοις καὶ παιδοτρίβαις νόμος, καὶ πᾶσι τοῖς ἄρχειν λαχοῦσιν ἡ τέχνην τινὰ καὶ ἐπιστήμην παιδεύουσι. Τούτῳ θαρρῶν τῷ νόμῳ, καὶ πρὸς τούτῳ τῇ τῆς ἱεράς σου ψυχῆς ἡμερότητι καὶ διαθέσει, ἥς ἄνωθεν ἡμᾶς ἡξίωσεν ἡ σὴ θεοσέβεια, ὑπερβαίνω τοὺς ὅρους, καὶ τὴν ἀδοκῆτως μοι συμβᾶσαν ἀθυμίαν μετ' ἐκείνης, ἥς ἔφην παρῶρησίας, τὸν ἐμὸν διδάσκω δεσπότην. Ἦλγησα γὰρ ὄντως καὶ λίαν ἠθύμῃσα, ὅτι μοι τὴν ἐπιδημίαν τῆς σῆς ὁσιότητος, τὴν εἰς τοῦ Ἀρχαίου (1) φημί, οὐδεὶς κατεμήνυσεν, οὐδὲ ὁ θεοφιλέστατος Ἀέτιος ὁ πρεσβύτερος. Γράφομαι γοῶν αὐτὸν ἐπὶ τῆς σῆς ἀγιότητος ὡς ἡδικημένος τὰ μέγιστα. Ἦθελον γὰρ καὶ προμαθεῖν σου τὴν ἐπέραστον παρουσίαν, καὶ δραμεῖν ὡς ὑπόπτερος, καὶ τὴν Γίνδαρον (2) ὑπερβῆναι, καὶ ἥς ὤφειλον τιμῆς μοῖραν γοῦν βραχυτάτην ἐκτίσαι, καὶ τὰς ὀλίγας ἐκείνας ἡμέρας συνδιατρῆφαι, καὶ πᾶσαν προσε-νεγκεῖν πατρικῆς φιλοστοργίας ἀνάγκην, καὶ πείσαι τοῖς ἱεροῖς σου ποσὶν ἀγιάσαι τὴν πόλιν τὴν ἡμετέραν. Νῦν δὲ τούτων ἀπάντων ἐστέρημαι. Ἦνίκα μὲν γὰρ παρεγένετό σου ἡ ὁσιότης οὐκ ἔγων· τῇ δὲ τεσσαρεςκαιδεκάτῃ, τῶν καλλινίκων Μαρτύρων (3) ἐν Μηνίγγοις τὴν πανήγυριν ἐπιτελῶν ἤκουσα τοῦτο

(1) Τοπικὸν δοκεῖ τοῦτομα.

(2) Ἀκρόπολιν τῆς Κυβέρηστικῆς καὶ ληστήριον εὐφυὲς ὀνομάζει ὁ Στράβων τὴν Γίνδαρον [ΙΓ', σελ. 751], ἐξ οὗ καὶ Στέφανος ὁ Βυζάντιος.

(3) Νοεὶ ἔσως τὸν Θύρσον, Λεύκιον καὶ Καλλίνικον, ὧν τὴν μνήμην γεραίρει ἡ Ἐκκλησία τῇ 18' Δεκεμβρίου.

θρυλούντων. Πυνθανόμενος δὲ καὶ τὸ ἀληθὲς ἐξετάζων εὖρον ἑτέρους λέγοντας ὡς ἐξεδήμησέ σου ἡ θεοσέβεια, δύο μόνον ἡμέρας ἐκεῖ διατρίψασα· καὶ μὴ δευτέροις πιστεύσας, εἰς δὲ τὸ Μασχαλαῶς ἀποστείλας, καὶ μαθὼν ἀληθεῖς ἀμφοτέρας, ἐκωλύθη τῆς ὁδοῦ. Ἠλγησα δὲ χαλεπῶς τὴν ψυχὴν καὶ ὅτι τὸ πατρῷον οὐκ ἐζήτησα γέρας, ἀλλὰ τῆς πνευματικῆς ἐστερήθην ὠφελείας, καὶ ὅτι τῇ τῶν θεραπευόντων σου τὴν ἀγιοσύνην συντέταγμαί μοίρα· οὐ γὰρ ἐκείνοις ἐγκεκριμένος, ἄπυστος ἔμεινα τῆς σῆς, ὦ πάτερ, ἐπιδημίας. Ταῦτα ὡς υἱὸς ἀλγῶν, τὸν πάντων εἵνεκα σεδασιμιώτατόν μοι πατέρα καὶ δεσπότην ἐδίδαξα, καὶ ἀπολογούμενος ὑπὲρ τῆς ἀγνοίας, καὶ ἀλγῶν διὰ τὴν ἄνοιαν.

ΜΒ'.

ΕΛΛΑΔΙΩ ΚΟΥΡΑΤΩΡΙ.

Ἐμοὶ τὴν ὑμετέραν μεγαλοτρέπειαν ἡ φήμη πεποίηκε γνῶριμον· οὐχ ἀπλῶς δὲ ταύτην πεπίστευχα, ἀλλὰ ταύτης λεγούσης διὰ πάντων ἀκούσας, καὶ τοὺς αὐτῆς ὑφαινούσης ἐπαίνους, καὶ τὸν τῶν κατορθωμάτων διεξιούσης κατάλογον. Οὐδὲν γὰρ ἕτερον περὶ τῆς ὑμετέρας μεγαλοπρεπειας ἀκούειν ἐστίν, ἢ ὅσα ἔχειν εἰκὸς τὸν τῆς ἀρετῆς ἐραστήν. Εἰς δὲ τῶν ταῦτα διηγουμένων ὁ εὐλαβέστατος διάκονος Πάππος· αὐτὸς γὰρ ἡμᾶς καὶ βλάβῃ παρώτρυνεν, οὐ σύμμετρον τῇ δυνάμει φήσας ὑμῖν εἶναι τὸ φρόνημα, ἀλλ' ἀνδρὶ σοφῶτε καὶ συνετῶ, καὶ τὴν φύσιν ἐπεσκεμμένῳ, συμβαῖνον. Διὸ τεθάβρηκα τὴν ἐπιστολήν(1), καὶ τὸ ὑμέτερον προσφθέγγομαι μέγεθος καὶ τὸν τῶν δλων ἰκετεύω Θεόν καὶ τὰ παρόντα ὑμῖν ἀγαθὰ φυλάξαι, καὶ τὰ μείζω προσδοῦναι.

ΜΓ'.

ΕΥΡΥΚΙΑΝΩ ΤΡΙΒΟΥΝΩ. ΠΑΡΑΜΥΘΗΤΙΚΗ.

Καὶ τοῦ χειμῶνος οἶδα τὸ σκυθρωπόν, καὶ τοῦ κλύδωνος

(1) Ἐξέπεσεν ἰσως τὸ ἀπαιτούμενον ἀπαρέμπτον: Γράψαι ἤ τι ἄλλο τοιοῦτον.

ἐπίσταμαι τὸ σφοδρόν, καὶ μόνιμον οὐδὲν οὐδὲ διαρκὲς ὁ παρὼν  
 ἔχει [βί]ος· μόνῃς δὲ τῆς ἀρετῆς τὸ κάλλος ἀμάραντον. Καὶ  
 ταῦτα μὲν τέως ὡς πρὸς ἀνθρώπους κοινῶς διαλέγομαι· καιρὸς  
 δὲ λοιπὸν καὶ τῶν θείων ὑμᾶς ἀναμνήσαι δογματῶν, καὶ εἰς  
 τὰς μεγάλας ἐκεῖνας ἐλπίδας ἀπὸ τοῦ πάθους μεταγαγεῖν, καὶ  
 τῆς μὲν ἀθυμίας ἀποσκεδάσαι τὸ νέφος, ὑποδείξαι δὲ ἐκεῖνα τῷ  
 λόγῳ, ἃ μέχρι τοῦ παρόντος διὰ τῆς πίστεως ὁρᾶται. Λέλυται  
 τοῦ θανάτου τὸ κράτος, καὶ ὕπνος ὁ φοβερὸς ἐκεῖνος γεγένηται  
 θάνατος, καὶ ἀνάστασιν περιμένομεν ἅπαντες οἱ τῆς πίστεως  
 τὴν ἀκτῖνα δεξάμενοι. Διὰ τοῦτο γὰρ καὶ ὁ δεσπότης ἡμῶν  
 Χριστὸς, ὁ μονογενὴς τοῦ Θεοῦ Λόγος, ὁ πρὸ αἰώνων ὑπάρχων,  
 ὁ συναΐδιος τῷ γεννήσαντι, ὁ τῶν πάντων ποιητὴς καὶ κοσμή-  
 τωρ καὶ κυβερνήτης, τὸ οἰκεῖον σῶμα, ὃ ἐξ ἡμῶν ὑπὲρ ἡμῶν  
 ἀνέλαβε, θανάτῳ παρέδωκεν, οὐχ ἵνα νεκρὸν αὐτὸ καταλίπη,  
 ἀλλ' ἐκεῖνο πρότερον ἀναστήσας, δι' ἐκείνου τὰς τῆς ἀναστάσεως  
 ἐλπίδας ἐν ἡμῖν ἐγκατασπείρη. Καὶ τοῦτο σαφῶς ἐκπαιδεύων  
 αὐτὸς ὁ Κύριος ἔλεγεν (1): *Ὅτι ἂν ὠψωθῶ ἐκ τῆς γῆς, πάν-  
 τας ἐλκύσω πρὸς ἐμαυτόν· καὶ πάλιν* (2): *Ἐρχεται ὥρα ὅτι ἂν  
 ἀκούσωσιν οἱ ἐν τοῖς μνημείοις τοῦ Υἱοῦ τοῦ Θεοῦ, καὶ ἐξε-  
 λεύσονται οἱ τὰ ἀγαθὰ πράξαντες εἰς ἀνάστασιν ζωῆς, οἱ δὲ  
 τὰ φαῦλα πράξαντες εἰς ἀνάστασιν κρίσεως.* Ταύτην τοῖς  
 ἱεροῖς Ἀποστόλοις βεβαιῶν τὴν ἐλπίδα, τοῦ Λαζάρου τὸν θά-  
 νατον ὕπνον προσηγόρευσε, λέγων (3): *Λάζαρος ὁ φίλος ἡμῶν  
 κεκοίμηται. Εἵτα, ἀγνοησάντων τὸ εἰρημένον καὶ εἰρηκότων:*  
*Εἰ κεκοίμηται, σωθήσεται, ἐπήγαγε: Λάζαρος ἀπέθανεν.* Οὐ  
 νοεῖτε, φησὶν, ὃ λέγω· ὡς νοεῖτε λέγω· ὕπνον γὰρ τὸν θάνα-  
 τον προσηγόρευσα. Καὶ ὁ μακάριος δὲ Παῦλος σαφέστερον ἡμῖν  
 τῆς οἰκονομίας τὸν λόγον παραδιδούς, Κορινθίους ἐπιστέλλων  
 ἔλεγεν (4): *Εἰ μὲν Χριστὸς κηρύσσεται, ὅτι ἐκ νεκρῶν ἐγή-*

(1) Ἰωάν. 6', 32.

(2) Ὁ αὐτ. 4, 28-9.

(3) Ὁ αὐτ. 14, 11-4.

(4) Α'. 14, 12-3, 20-2.

γερται, πῶς λέγουσί τινες ἐν ὑμῖν, ὅτι ἀνάστασις νεκρῶν οὐκ ἔστιν; Εἰ γὰρ νεκροὶ οὐκ ἐγείρονται, οὐδὲ Χριστὸς ἐγήγερται· καὶ μετ' ὀλίγα: Νυνὶ δὲ Χριστὸς ἐγήγερται ἐκ νεκρῶν· ἀπαρχὴ τῶν κεκοιμημένων ἐγένετο. Ἐπειδὴ γὰρ δι' ἀνθρώπου ὁ θάνατος, καὶ δι' ἀνθρώπου ἀνάστασις νεκρῶν. Καὶ ὥς περ ἐπὶ τῷ Ἀδὰμ πάντες ἀποθνήσκουσιν, οὕτω καὶ ἐν τῷ Χριστῷ πάντες ζωοποιηθήσονται. Καὶ Θεσσαλονικεῦσι μὲν εἰσηγούμενος οὕτω φησὶν (1): Οὐ θέλω ὑμᾶς ἀγροεῖν, ἀδελφοί, περὶ τῶν κεκοιμημένων. Καὶ οὐ λέγει τῶν τεθνεώτων, ἢ τετελευτηκότων· τῶν γὰρ πραγμάτων μεταβολὴν δεξαμένων, εἰκότως ἐναλλάττει (2) τὰ ὀνόματα: Οὐ θέλω ὑμᾶς ἀγροεῖν, ἀδελφοί, περὶ τῶν κεκοιμημένων, ἵνα μὴ λυπῆσθε ὥς καὶ οἱ λοιποὶ οἱ μὴ ἔχοντες ἐλπίδα. Οὐ γὰρ ἐκβάλλει τὴν λύπην, οὐδὲ ἀπάθειαν νομοθετεῖ, οὐδὲ ἔξω τῶν ὄρων τῆς φύσεως γενέσθαι παρακελεύεται, ἀλλὰ τῇ πίστει τὴν λύπην μετρεῖ, μονοβουχὶ λέγων, Οὐκ ἐπὶ τῶν αὐτῶν ἐλπίδων ὀδεύετε ὑμεῖς τε καὶ οἱ Ἕλληγες, καὶ οἱ Ἰουδαῖοι, καὶ τῶν αἰρετικῶν οἱ τὴν ἀνάστασιν φλυαρίαν νομίζοντες· οὐδὲ τὰς αὐτὰς ἀφορμὰς εἰς ψυχαγωγίαν ἔχετε. Οἱ μὲν γὰρ λύσιν τοῦ ζῴου τὸν θάνατον νομίζουσι, καὶ φθορὰν παντελῆ τὴν τελευτὴν ὑπολαμβάνουσιν· ὑμεῖς δὲ τοῖς τῆς πίστεως ὀφθαλμοῖς τὰ μέλλοντα προορῶντες, τὸν τῆς ψυχῆς καὶ τοῦ σώματος χωρισμὸν ἀποδημίαν ἡγεῖσθε· μετὰ θείσιν καὶ μετὰ δαίσιν εἶναι πιστεύετε· ὕπνον τοῦ εἰωθότος μακρότερον. Ταῦτα ἡμᾶς ἅπαντες ἐκπαιδεύουσι καὶ Ἀπόστολοι καὶ Προφῆται. Εἰς ταύτας ἐβαπτίσθημεν τὰς ἐλπίδας· καὶ αὐτὸ γὰρ τὸ σωτήριον βάπτισμα θανάτου τύπον ἔχει καὶ ἀναστάσεως. Διὸ καὶ ὁ μακάριος Παῦλος βοᾷ (3): Ὅσοι εἰς Χριστὸν ἐβαπτίσθημεν, εἰς τὸν θάνατον αὐτοῦ ἐβαπτίσθημεν· καὶ πάλιν: Εἰ γὰρ σύμφυτοι γεγόναμεν τῷ ὁμοιώματι τοῦ θανάτου αὐτοῦ, ἀλλὰ καὶ τῆς ἀναστάσεως ἐσόμεθα. Τοιαύτας οὖν ἔχοντες

(1) Α', δ', 13.

(2) Τὸ χειρόγρ.: Ἐναλλάττει.

(3) Ῥωμ. γ', 3—5.

ἐλπίδας, παρακαλῶ, μετρήσωμεν τῇ εὐσεβείᾳ τὴν ἀθυμίαν· ὑποδείξωμεν ἅπανι φιλοσοφίαν, ἣν ὑπὸ τῆς πίστεως ἐδιδάχθημεν· διδάξωμεν τοὺς ἀπιστίαν ἔτι νοσοῦντας ὅσων ἡμῖν ἀγαθῶν ἡ πίστις κὰν τῷ παρόντι βίῳ γεγένηται πρόξενος, φέρειν ἡμᾶς ἅπαντας γενναίως παρασκευάζουσα, καὶ τὸν θάνατον οὐ θάνατον ἀλλ' ἀποδημίαν εἶναι διδάσκουσα. Οὐχ ὁ γάμος ἡμῖν δέδωκε τὸ θυγάτριον, οὐδὲ ὁ γάμος γονέας εἰργάσατο, ἀλλ' ὁ ἡμέτερος ποιητῆς καὶ τοῦ γάμου νομοθέτης πατέρας πεποίηκεν· οὐχ ὡς ὄφλημα ἐκτίνων δίδωσιν ἡμῖν τοὺς παῖδας, ἀλλὰ φιλοτιμίᾳ κεχρημένος ἀναβλύζει τὰ ἀγαθὰ τοῖς ἀνθρώποις. Μὴ τοίνυν δυσχεράνωμεν, ὅτι ἔλαβεν ὅπερ ἔδωκεν· ἔδωκε γὰρ ὡς ἠθέλησε, καὶ τὰ οἰκεῖα ἔλαβεν, οὐ τὰ ἡμέτερα· καὶ λαβὼν οὐκ ἀπόλλυσιν, ἀλλ' ἀθάνατον ἡμῖν αὐτό, καὶ ἀπαθές, καὶ ἄτρεπτον ἀποδώσει ἐν τῇ τῆς ἀναστάσεως ἡμέρᾳ. Χάριν ὁμολογήσωμεν, ὅτι ἄμωμον ἔλαβεν, ἀμαρτημάτων ἐλεύθερον, κακίας ἀμύητον, πονηρίας ἀπείρατον. Ἀγαπῶμεν τὴν παιδα; συνησθῶμεν αὐτῇ τῆς μεταβάσεως, ὅτι τὴν ἀλμυρὰν καὶ πικρὰν τοῦ βίου διεπέρασε θάλασσαν, καὶ εἰς τοὺς ἀκυμάντους καθωρμίσθη λιμένας, καὶ τοῦ σφοδροῦ τούτου καὶ χαλεποῦ κλύδωνος, οὗ νῦν ὑμεῖς ἐγεύσασθε, ὑπερτέρα γεγένηται. Νικήσωμεν λογισμῷ τῆς φύσεως τὰς ἀκίδας. Μαρτυρίου καιρὸν τὸν πειρασμὸν ὑπολάβωμεν. Ἀλγεῖν ἡ φύσις παρακελεύεται; ὁ λογισμὸς χάριν ὁμολογεῖτω, καὶ τοῖς ἐκείνου νεύμασιν ἀκολουθεῖτω. Κεντεῖ τῆς κόρης ἡ μνήμη; τὴν τοῦ πεποιηχότος ἀντιτάξωμεν μνήμην. Εἰπώμεν: Ὁ Κύριος ἔδωκεν, ὁ Κύριος ἀφείλετο· ὡς τῷ Κυρίῳ ἔδοξεν, οὕτως καὶ ἐγένετο· εἴη τὸ ὄνομα Κυρίου εὐλογημένον εἰς τοὺς αἰῶνας (2). Δέκα παίδων χορὸν κατὰ ταῦτόν τῷ θανάτῳ παρέπεμψεν ὁ ταῦτα δεξιόμενος, καὶ οὐδὲ καθ' ἓνα προῦπεμψεν εἰς τοὺς τάφους, οὐδὲ ἐπὶ χρόνον νενοσηκότας, ἵνα μελετηθὲν τῷ χρόνῳ τὸ πάθος ἀμβλυτέραν τὴν ὁδὸν ἐργάσθῃται, ἀλλ' ἐξαπίνης τὴν ἀπάντων ἤκουσε τελευτήν, καὶ τελευτὴν καὶ καὶνὴν καὶ παράδοξον. Ἔστιώμενοι γὰρ καὶ ἐπὶ στιβάδος

(2) Ἰωβ. 4.

ἀνακείμενοι ἄρδην ἀπώλοντο, τῆς οἰκίας αὐτοῖς καταβράγείσης. Τί τοῦ θεάματος ἐκείνου χαλεπώτερον ἐν βίῳ γεγένηται; ποία τραγωδία τοιαύτας ἐδέξατο συμφοράς; Ἐνθυμήθητι γὰρ ὅποσον πικρὸν καὶ ἐλεεινὸν γῶμα τὴν οἰκίαν γεγεννημένην, εἴτα ὀρύττειν καὶ τὰ σώματα τῶν παίδων ἐρευνᾶν, καὶ εὐρίσκειν τὸν μὲν μετὰ τῆς κύλικος κείμενον, τὸν δὲ τὴν χεῖρα εἰς τὴν τράπεζαν ἐκτεταμένην ἔχοντα· καὶ τοῦ μὲν βλέπειν τοὺς ὀφθαλμοὺς ἐξορωρυγμένους, τοῦ δὲ τὰ σκέλη κατεαχότα, ἄλλου δὲ τὰς χεῖρας ἐκτετμημένας, ἐτέρου τὸν ἐγκέφαλον κατεβρῆγμένον. Ταῦτα πάντα ὁρῶν ὁ γενναῖος ἐκεῖνος πατήρ, οὐδὲν ἐπαχθὲς ἐφθέγγετο, ἀλλὰ τὸν ποιητὴν ἀνυμνῶν διετέλεσε, καὶ χάριν ἐπὶ πᾶσιν ὁμολογῶν: *Ὁ Κύριος, φησίν, ἔδωκεν, ὁ Κύριος ἀφείλετο*· εἶη τὸ ὄνομα Κυρίου εὐλογημένοι εἰς τοὺς αἰῶνας. Ἐνα υἱὸν ἔσχεν ὁ μακάριος Ἀβραάμ ὁ πατριάρχης, καὶ τοῦτον ἐν γήρᾳ, καὶ μετὰ πολλὰς ἐπαγγελίας, πολλῶν ἐτῶν διεληθόντων· ἀλλ' ἡνίκα ἔδει λοιπὸν νυμφίον ἰδεῖν, τηνικαῦτα αὐτῷ προσέταξεν ὁ τῶν ὄλων Θεὸς ἱεουργῆσαι τοῦτον καὶ θυσίαν προσενεγκεῖν (1). Καὶ οὐκ ἀντεῖπεν, οὐκ ἐδυσχέρανε τὴν αἴτησιν, ἀλλὰ χαίρων ἔδραμε, καὶ ἀπέκναιεν αὐτὸν τῆς ὁδοῦ τὸ μῆκος, καὶ αὐθωρὸν ἐβούλετο τὴν θυσίαν προσενεγκεῖν. Ἀμέλει τὸ τῆς θυσίας χωρίον καταλαβὼν, εὐθύς τε τὸν βωμὸν ἐδείματο καὶ τὰ ξύλα συνέθηκε· ἐπέδησε μὲν τὸν παῖδα, ἐξέτεινε δὲ κατὰ τοῦ φιλτάτου τὴν πατρικὴν δεξιάν. Καὶ λεγέτω μηδεὶς, ὅτι ὁ Θεὸς ἐκεῖ ἐκώλυσε τὴν σφαγὴν, ἀλλὰ τοῦ Ἀβραάμ τὴν προθυμίαν ἐξεταζέτω. Εἴποι δ' ἂν τις ἴσως, ὅτι ὁ Θεὸς ἐκεῖ προσέταξε, καὶ διὰ τοῦτο ὑπήκουσεν Ἀβραάμ. Ἀλλὰ καὶ ἐνταῦθα ὁ Θεὸς ἔλαβε. Τί γὰρ εἰ μὴ προσεῖπε, Δός μοι τὴν θυγατέρα τὴν μονογενῆ, ἣν ἡγάπησας; ἀλλ' ἴσμεν, ὅτι αὐτὸς ἔλαβεν· ἐν γὰρ τῇ χειρὶ αὐτοῦ ψυχὴ πάντων τῶν ζώντων. Καὶ ὁ μακάριος δὲ Δαυὶδ (2): *Ἀνταρελεῖς τὸ πνεῦμα αὐτῶν καὶ ἐκλείψουσιν· ἐξαποστελεῖς τὸ πνεῦμά σου καὶ κτισθήσονται, καὶ ἀνακαινιεῖς τὸ πρόσω-*

(1) Γέν. κδ'.

(2) Ψαλμ. ργ', 29-30.

πον τῆς γῆς. Πιστεύσωμεν τοιγαροῦν καὶ ἡμεῖς θυσίαν τῷ Θεῷ προσενηνοχέειν τὴν παιδα· εἰ γὰρ οὕτως φιλοσοφήσωμεν (1), καὶ τῶν ἀβραμιαίων ἀξιωθησόμεθα κόλπων, κὰν τῷ παρόντι βίῳ δώσῃ ἡμῖν ὁ Κύριος δῶρον ἕτερον ἀνθ' οὗ ἔλαβε. Καὶ γὰρ ἡ πολυθρύλητος Ἄννα (2) τὸν Σαμουὴλ δι' εὐχῆς γεννήσασα, εἴτα τῷ Θεῷ τοῦτον προσκομίσασα γέγονεν ἄλλων μῆτηρ υἱῶν, κατὰ τὴν τοῦ ἱερέως εὐλογίαν. Γενναίως τοίνυν τὸ πάθος φέροντες, πολλῶν ἀγαθῶν τευξόμεθα· ἰλεῶν τε γὰρ τὸν Θεὸν ἔχομεν, καὶ κατὰ τὸν παρόντα βίον τῆς παρ' αὐτοῦ προμηθείας ἀπολαυσόμεθα, κὰν τῷ μέλλοντι τὰς ἀβρότητας ἐκείνας ἀντιδόσεις ἀποληψόμεθα, καὶ ἣν προεπέμψαμεν θυγατέρα, στεφηφοροῦσαν ὀφόμεθα, καὶ ἐν τῷ παρόντι βίῳ τὴν παρὰ πάντων εὐκλειαν καρπωσόμεθα, καὶ ἀρχέτυπον φιλοσοφίας τοῖς ὠφελεῖσθαι βουλομένοις ἐσόμεθα. Ταῦτα γράφω, ἐπειδὴ με ὁ τῆς ἐορτῆς καιρὸς ἐνταῦθα προσεδρεύειν παρεγγυᾷ. Ἡ (3) γὰρ ἂν ἔδραμον καὶ δι' οἰκειᾶς φωνῆς ταύτην ὑμῖν τὴν παραφυχὴν προσενηνοχα· ἐπειδὴ δὲ ἡ τῶν πολλῶν χρεία τοῦτο ποιῆσαι κεκώλυκε, τὸν θεοφιλέστατον πρεσβύτερον Ἀγαπητὸν ἀνθ' ἡμῶν πρὸς τὴν ὑμετέραν ἀρετὴν ἀπεστείλαμεν.

ΜΔ'.

#### ΑΞΙΑ ΔΙΑΚΟΝΩ. ΠΑΡΑΜΥΘΗΤΙΚΗ.

Καὶ τὸ θνητὸν τῆς φύσεως τῆς ἀνθρωπίνης ἐπίστασαι, καὶ τῆς ἀναστάσεως τὰς ἐλπίδας δεδίδαξαι. Ἰκανὰ δὲ τὰ ἀμφοτέρω τὴν ἐπὶ τοῖς τελευτῶσιν ἀθυμίαν ἀμβλύναι· ἐὰν δὲ καὶ εὐκλεῶς τις ὑπεξέλθῃ τὸν βίον, παντελῶς προσήκει κατασβεσθῆναι τὴν λύπην. Διὰ πάντα τοίνυν παρακαλῶ σε γενναίως ὑπενεγκεῖν τῆς μακαρίας Σωσάννης τὴν τελευτήν. Διαφερόντως δὲ

(1) Τὸ χειρόγρ. : Φιλοσοφήσωμεν.

(2) Α' Βασιλ. α' ἐφ.

(3) Τὸ χειρόγρ. : Ἡ.



ψυχαγωγησάτωσάν σου τὴν εὐλάβειαν αἱ παρὰ πάντων εὐφημίας, καὶ τῶν τὴν χώραν, καὶ τῶν τὴν πόλιν τὴν ἡμετέραν οἰκούντων. Ἄπαντες γὰρ αὐτῆς τὴν ἐπαινουμένην ἄδουσι βιοτήν· καὶ ὁ μὲν αὐτῆς τὸ σῶφρον, ὁ δὲ τὸ φιλάνθρωπον, ὁ δὲ τὸ κηδεμονικὸν διηγεῖται. Τῶν δὲ παρὰ πάντων λεγομένων μάρτυς ἐγώ· μᾶλλον δέ, πλείονα λέγω πάντων ἐγώ, ὅσῳ καὶ πλείονα τῶν ἄλλων, ἐπειδὴ φροντίζω μαθεῖν. Χάριν τοίνυν ὁμολόγησον, ὦ φιλόχριστε, τῷ δεσπότη Χριστῷ, ὅτι πολλοῖς αὐτὴν ἀρετῆς εἶδеси τελειώσας, εἰς τὸν ἄλυτον μετατέθεικε βίον, εὐφραινομένην, καὶ χαίρουσαν, καὶ τοῖς κλαίουσι χαλεπαίνουσαν. καὶ γυμνασίαν νόμισον εἶναι φιλοσοφίας τὸν τῆς θυγατρὸς χωρισμόν, καὶ πείσαι σαυτὴν, ὡς εἰς μακροτέραν ἐξεδήμησε γῆν, ζῶσα τῷ Θεῷ, καὶ τῆς ἀρετῆς τὰς ἀντιδόσεις προσμένουσα.

ΜΕ΄.

#### ΒΑΣΙΛΕΙΩ ΕΠΙΣΚΟΠΩ ΣΕΛΕΥΚΕΙΑΣ ΤΗΣ ΙΣΑΥΡΙΑΣ.

Λόγων πηγὰς ἐπὶ τῆς γλώττης, ὀσιώτατε, φέρων, διψῆν ἔφησθα, καὶ τῶν ἡμετέρων ψεκάδων ἐφίσθαι, ὅμοιον ποιῶν ὥσπερ ἂν εἴ τις τὸν Αἰγύπτιον ποταμὸν λιβάδος εἴποι προσδεῖσθαι μικρᾶς. Ἐμοὶ δὲ καὶ ἡ βραχεῖα νοτὶς ὠφέλειαν φέρει πολλήν· ἡ δὲ σὴ θεοσέβεια κρουνοὺς τοῖς ἄλλοις προσφέρει. Ἐπαινῶ δὲ ὅμως τὴν καλὴν ἀπληστίαν· καρπὸν γὰρ ἔχει τὸν θεὸν μακαρισμόν (1): Μακάριοι γὰρ οἱ πεινῶντες καὶ διψῶντες τὴν δικαιοσύνην· ὅτι αὐτοὶ χορτασθήσονται. Ὅσῃ μὲν τὴν θυμηθίαν ἐκ τῶν γραμμάτων ἐπορισάμην οὐ ράδιον διεξιέναι. Πρῶτον γὰρ τῆς σῆς μοι φιλοθείας ὑπεδείκνυ τοὺς χαρακτῆρας, καὶ τὸν τῆς φιλίας ὑφῆπτε πυρσόν· ἔπειτα τοῦ κεκομικῆτος ἡ συνουσία μεῖζονά μοι τὴν εὐφροσύνην εἰργάσατο. Ἰκανὸς γὰρ ὁ θεοσεβέστατος συμπρεσβύτερος Δομετιανὸς καὶ πᾶσαν ἀθυμίαν ἀποσχεδάσαι, καὶ θυμηδίαν ἀντ' ἐκείνης ἐνθεῖναι· ἥθος μὲν γὰρ

(1) Ματθ. ε', 6.

ἔχει γλυκύτερον μέλιτος, τῶν δὲ θεῶν λογίων ἐν ἑαυτῷ περιφέρει τὸν πλοῦτον, οὗ τῷ ἐλύτρω μόνῃ τῶν γραμμάτων καλωπιζόμενος, ἀλλὰ καὶ τὸν ἐν τούτοις κεκρυμμένον μαργαρίτην ὑποδεικνύς. Κομιδῇ δὲ ἡμᾶς εὐφράνας ἠνίασεν, ὅσον ἠΰφρανε καταλιπὼν ὅτι τάχιστα. Καὶ προσφθέγγομαι τοίνυν δι' αὐτοῦ τὴν σὴν ἀγιότητα, καὶ τῆς τῶν εὐχῶν ἐπικουρίας ἀπολαῦσαι παρακαλῶ.

ΜΣ'.

### ΑΕΡΙΩ ΣΟΦΙΣΤῃ.

Εἰ μὲν ἡγνόεις, ὦ φίλη μοι κεφαλὴ, τὸν δεῖνα καὶ τὸν ἐκείνου τρόπον καὶ βίον, εἰκότως τὸν ἔλεον ἀνευφήμεις καὶ τῆς φιλανθρωπίας διεξήγεις ἐπαίνους· ἐπεὶ δὲ οἶσθα τίς ὁ ἀνὴρ, καὶ ὅτι αὖξει μὲν ἐπὶ τὸ χεῖρον ἢ τῆς ἐκείνου γνώμης ῥοπή, παλινωδῖαν δὲ ἄδειν οὐ βούλεται, παρὰ τοῦ σοῦ μάνθανε Πλάτωνος τίνος ἄξιος οὗτος. Εἰ δὲ λέγεις μὴ τοὺς ἐκείνου νόμους ἐπὶ τοῦ παρόντος κρατεῖν, ἄκουσον τοῦ δεσπότου τῶν ὅλων νομοθετοῦντος.

ΜΖ'.

### ΑΠΕΛΛῃ (1).

Οὔτε τὴν ἀνθρωπεῖν ἡγνόησα φύσιν, οὔτε δυσχεραίνω τὸν ἔλεον, οὗ μάλιστα δεόμεαι. Οἶδα καὶ φίλοις αἰτοῦσι παρέχειν, ἐπειδὴ καὶ γὰρ τούτου δεόμενος ἐθέλω λαβεῖν. Αἰτεῖσθαι δὲ καὶ αἰτεῖν τὰ μὴ πολλὴν ἐργαζόμενα βούλομαι λῶδην. Εἰ δέ τι τοιοῦτον ἀγνοῶν τις αἰτήσῃ, γυμνοῦν τὴν αἴτησιν ἀναγκάζομαι, καὶ πείθειν ὡς ἐγὼ ἤκουσα δυσπαθῆς. Λωβᾶται δὲ καὶ τῷ αἰτοῦντι καὶ τῷ διδόντι ἡ χάρις. Τοῦτο καὶ νῦν προὔργου δρᾶσαι νενόμικα, καὶ τὴν σὴν πείσαι μεγαλοπρέπειαν· καὶ πείσαι, τοῦ συνειδότος μαρτυροῦντος, ὡς οὐδεμίαν ἔχω πρὸς τὸν δεῖνα ἀν-

(1) Καὶ ἐν ταῖς ἐκδόσεσι φέρεται ἑτέρα πρὸς τοῦτον ἐπιστολή, ἡ ΡΙΕ',

θρωπίνην δυσμένειαν· ἀνιᾶ δέ με τοῖς θείοις παντελῶς ἀποταξάμενος νόμοις, καὶ ὄργανον τῆς ἐναντίας ἐνεργείας γενόμενος.

ΜΗ'.

ΙΣΟΚΑΣΙΩ ΣΟΦΙΣΤῃ.

Ἀληθὴς ἄρα ὁ τραγικός ἐστι λόγος (1) ὁ τὸν ἄλνπον βίον ἐπιζητῶν, καὶ παρ' οὐδενὶ τοῦτον εὐρηκέναι βοῶν· ἀδοκῆτοις γὰρ οἱ πλεῖστοι τῶν ἀνθρώπων περιπίπτουσι συμφοραῖς. Τοῦτο δὲ πέπονθε καὶ Θεοκλῆς ὁ εὐγενέστατος ἡμῶν υἱός· Ἀγροῦ μὲν γὰρ ἐνός αὐτὸν κύριον πεποίηκεν ὁ πατήρ· φέρει δὲ οὗτος οὐ μυρρίνας καὶ ἄνθη, κατὰ τὸν κωμικὸν ἐκείνον ἀγρόν (2), ἀλλὰ τὰς ὑπὲρ τῶν εἰσφορῶν παροινίας. Τοσοῦτον δὲ κληρονομήσας, εἰς τὴν δικαιοσύνην πραιτοῦραν (3) ἐκλήθη, καὶ μόγις οἷός τε ὦν τροφῆς τῆς ἀναγκαίας μεταλαχεῖν, τοσοῦτον ζημίας φορτίον ἠνάγκασται μεριμνᾶν· οὐ δὴ χάριν καὶ τὴν βασιλίδα καταλαβεῖν ἐπέιγεται πόλιν. Δεῖται τοίνυν δι' ἡμῶν τῆς ὑμετέρας μεγαλοπρεπειάς, ὥστε μεθ' ὑμετέρων ἐπιδημῆσαι γραμμάτων, καλῶς αὐτοῦ τὴν πενίαν καὶ σοφιστικῶς τραγωδούντων. Μετὰ γὰρ τηλικαύτης μαρτυρίας εἰς τὸ δικαστήριον εἰσιῶν πείσει τοὺς δικάζοντας πάντας τῆς φιλανθρωπίας μόνης τὴν ψῆφον ἐξενεγκεῖν.



(1) Σοφοκλ. *Τραχιν.* 167.

(2) Ἀναφέρεσθαι ἢ χρῆσις δοκεῖ εἰς τι τῶν Ἀριστοφάνους ἀπολωλότων δραμάτων.

(3) Ἴδε ὅπισθεν τὴν ἐν σελ. 23 ὑποσημείωσιν.

ΤΩΝ ΕΚΔΕΔΟΜΕΝΩΝ ΤΕΣΣΑΡΩΝ ΕΠΙΣΤΟΛΩΝ  
ΤΑ ΕΝ Τῷ ΧΕΙΡΟΓΡΑΦῷ ΔΙΑΦΕΡΟΝΤΑ ΠΡΟΣ ΤΗΝ ΤΟΥ ΜΙΓΝΕ  
ΕΚΔΟΣΙΝ.

## ΕΠΙΣΤΟΛΗ ΙΘ'.

- Στ. 2 : ἔφησεν εἶναι.  
α 3 : Κοσμεῖ μὲν γὰρ αὐτοῦ τὴν γλῶτταν.  
α 6 : προξενεῖ.

## ΕΠΙΣΤΟΛΗ Κ'.

- α 4 : οὐ μετέλαχε.  
α 8 : ἡμέρας, ὃ φέλλῃ μοι κεφαλὴ, ὄνησιν ἐνταῦθα  
α 11 : τοῖς ποθοῦσι.  
α α : μικρολογία.

## ΕΠΙΣΤΟΛΗ ΚΒ'.

- α 8 : γενόμενος.  
α 9 : διατελεῖ.

## ΕΠΙΣΤΟΛΗ ΚΓ'.

- α 2 : ὁ τῶν ὅλων Θεός, οὐκ ἀδίκω.  
α 4 : οὕτω.  
α 8 : Λεῖπει τὸ : τῆτες.  
α 13 : τὸν μὲν σπόρον.  
α 15 : τῆς πατρικῆς.  
α 16 : τὸ ἔλεον (1) τὸ θεῖον,  
α 19 : οἶον . . . ταῦτα.  
α 20 : ἀπολαύσεσθαι.

(1) Ὁ οὐδέτερος οὗτος τύπος εὑρεται καὶ ἐν τοῖς Ἡρωδιανοῦ Ἐπιμερισμοῖς [σελ. 235, ἐκδ. Boisson.]· οἶον: ἔλεον, ἢ ἐλεημοσύνη.

## ΠΙΝΑΞ ΤΩΝ ΕΠΙΣΤΟΛΩΝ ΚΑΤΑ ΣΤΟΙΧΕΙΟΝ.

## Α

Ἀγάθωνι ἀρχιμανδρίτῃ . . . . .	δ'.
Ἀγιανῶ μονάζοντι . . . . .	λθ'.
Ἀδῆλῳ . . . . .	κθ'.
Ἀερῖῳ σοφιστῇ . . . . .	ζ', ι, κβ', μς'.
Ἀνδρέᾳ ἐπισκόπῳ Σαμοσάτων . . . . .	λζ'.
Ἀνεπίγραφος . . . . .	κζ'.
Ἀντιόχῳ ἀπὸ ὑπάρχων . . . . .	λε'.
Ἀξίᾳ διακόνῳ . . . . .	μδ'.
Ἀπελλῇ . . . . .	μζ'.
Ἀρεοβίνδῳ στρατηλάτῃ . . . . .	ιη'.
Ἀρχιελῳ ἐπισκόπῳ Σελευκείας . . . . .	κς'.

## Β

Βασιλείῳ ἐπισκόπῳ Ἰσαυρίας . . . . .	α'.
Βασιλείῳ ἐπισκόπῳ Σελευκείας τῆς Ἰσαυρίας . . . . .	με'.

## Δ

Διονυσίῳ κόμητι Ἀνατολῆς . . . . .	ιζ'.
Δομετιανῶ κοιαιστώρι . . . . .	λς'.

## Ε

Εἰρηναίῳ κόμητι . . . . .	ιδ'.
Ἑλλαδίῳ κουράτωρι . . . . .	μβ'.
Εὐθαλίῳ πρεσβυτέρῳ . . . . .	λη'.
Εὐλαλίῳ, Γερμανῶ, Πρωτῇ πολιτευομένοις Ζεύγματος . . . . .	ή, θ'.
Εὐρυκιανῶ τριβούνῳ . . . . .	μγ'.
Εὐσεβίῳ ἐπισκόπῳ Ἀγκύρας . . . . .	ε'.
Εὐσεβίῳ ἐπισκόπῳ [Νι]καί[ας;] . . . . .	κα'.

## Θ

Θεοδότῳ κόμητι . . . . .	γ'.
Θεοδότῳ ἐπισκόπῳ Ἀντιοχείας . . . . .	κή, μα'.
Θεοδότῳ ἄρχοντι . . . . .	λβ'.

## I

Ἰσοχασίῳ σοφιστῇ . . . . . καὶ, καδ', λαδ', μ', μη'.

## K

Κύρω πρεσβυτέρω . . . . . κε'.

Κωνσταντίνω από υπάρχων . . . . . ιθ'.

## M

Μαργανᾶ σχολαστικῶ . . . . . λ'.

## N

Νέωνι ἄρχοντι . . . . . λγ'.

Νόμος υπάτῳ. . . . . 15'.

## O

Ὀλυμπίῳ Γερμανικῷ . . . . . ιγ'.

## Д

Παλλαδίω φιλοσόφῳ . . . . . ιβ'.

Πρόκλῳ ἐπισκόπῳ Κωνσταντινουπόλεως . . . . . ιέ, κ'.

## P

Ῥωμύλῳ . . . . . λά.

## T

Τίτω κόμητι. . . . . 5', 1α'.

 $\Phi$ 

Φλωρεντίω υπάρχω . . . . . ε'.



## ΠΑΡΟΡΑΜΑΤΑ.

Σελ.	7,	ἐπιστ.	η΄,	στίχ.	6,	γράφει :	κατέχωσι
»	26,	»	λγ΄,	»	5,	» :	κεραννύντες ἡμερότητι,
»	29,	»		»	1,	» :	Λγ΄.
»	»	»	λς΄,	»	7,	» :	ἐκείνοις
»	30,	»	λη΄,	»	7,	» :	διδάσκαλος·
»	»	»	»	»	8,	» :	ἐπιδειξαι·











Εύρίσκεται παρὰ τοῖς Βιβλιοπώλαις  
Κ. Κ. ΑΝ. ΚΟΝΣΤΑΝΤΙΝΙΔΗ ΚΑΙ KARL WILBERG

